



# இகயன்

கடர் : 36  
கதிர் : 309

புதன்கிழமை

புரட்டாதி 20 ஆம் நாள்  
06 ஒக்ரோபர் 2021

வள்ளுவர் ஆண்டு 2053

பக்கங்கள்: 16  
விலை: 30

செய்தி : 021 493 0000  
வினம்பரம்: 021 493 1111

## யாழ். பல்கலையின் பட்டமளிப்பு நாளை

யாழ்ப்பாணம், ஒக். 6

யாழ்ப்பாணப் பல்கலைக்கழக  
35ஆவது பொதுப் பட்டமளிப்பு விழா

15

## பொலிஸாரை வரவழைத்து தாக்கினாரென ஒருவர் கைது

கிளிநொச்சி, ஒக். 6

கிளிநொச்சி, தருமபுரம் பொலிஸ் பிரிவுக்கு உட்பட்ட கல்  
லாறுப் பகுதியில் பொலிஸார் மீது தாக்க  
குதல் நடத்தினார் என்ற குற்றச்சாட்டில்

15

## இந்திய இழுவைப் படகு யாழ். மீனவர் மீது தாக்குதல்

யாழ்ப்பாணம், ஒக். 6

இந்திய இழுவை மீன்பிடிப் படகில் இலங்கை கடற்  
பரப்புக்குள் அத்துமீறி நுழைந்த மீன  
வர்கள், குருநகர் பகுதி மீனவர்களின்

15

## நாவற்குழி கொள்ளை; இருவர் நேற்றுக் கைது

யாழ்ப்பாணம், ஒக். 6

நாவற்குழியில் தாயையும் மகனையும் சித்திர  
வதைக்கு உள்ளாக்கி கொள்ளையில்  
ஈடுபட்டனர் என்று குற்றச்சாட்டில் இரு

15

## தாக்குதலாளியை திட்டமிட்டு தப்பவிட்டனரா பொலிஸார்?

யாழ்ப்பாணம், ஒக். 6

ஏழாலையில் வீடு புகுந்து தாக்குதல் நடத்திய குழு  
ஒன்றின் நபரைப்பிடித்து சுன்னாகம்  
பொலிஸாரிடம் மக்கள் ஒப்படைத்தனர்.

15

## 35,000 மில்லியன் ரூபாவை பதுக்கிய நிரூபமா ராஜபக்ச!

18 தலைமுறைக்கு போதுமாம்

கொழும்பு, ஒக். 6

'பண்டோரா' ஆவணத்தின் பிரகாரம், 35 ஆயிரம் மில்  
லியன் ரூபா நிதியை முறைகேடாக நிரூபமா  
ராஜபக்ச திரட்டியுள்ளார் என்பது அம்பலமாகி

11

# 13 இன் பலத்தை கண்டறிந்து இலங்கை அரசு செயற்படும்

இந்திய வெளிவிவகாரச் செயலரிடம்  
ஜனாதிபதி கோத்தாபய தெரிவிப்பு

கொழும்பு, ஒக்ரோபர் 6

அரசமைப்பின் 13ஆவது திருத்தச்  
சட்டத்தின் பலவீனங்களைப்  
போன்றே அதில் காணப்படும் பலம்  
தொடர்பிலும் கண்டறிந்து செயற்படு  
வோம் என்று ஜனாதிபதி கோத்தா  
பய ராஜபக்ச தெரிவித்தார்.

15



முச்சந்தி முரளி

"அடேயப்பா!  
35 ஆயிரம்  
மில்லியனுக்கு  
எத்தனை சைபர்  
எண்டு உங்களுக்கு  
காவது தெரியுமோ?"



## ஒக். 21 பாடசாலைகள் ஆரம்பம்

கொழும்பு, ஒக். 6

மாகாண சபைகளின் கீழுள்ள  
200க்கும் குறை  
வான மாணவர்

11

## வடக்கு மாகாண நிதி: 80 வீதம் வரவேயில்லை!

சபையில் சார்ள்ஸ் எம்.பி. சுட்டிக்காட்டு

கொழும்பு, ஒக். 6

"2021 ஆம் ஆண்டு வரவு-செலவுத்  
திட்டத்தின் மூலம் வடக்கு  
மாகாண சபைக்கு ஒதுக்

11

## பிரபாகரனின் மகன் என்பதாலேயே சிறுவன் பாலச்சந்திரன் கொலை!

சபையில் சிறீதரன் எடுத்துரைப்பு  
ஆளும் தரப்பு கடும் எதிர்ப்பு

கொழும்பு, ஒக். 6

"தமிழ் சிறுவர்களுக்கு உள்ள உயிர்வாழும் உரிமையைக்  
கூட இலங்கையில் பறிக்கப்படுகின்றது. இறு  
திப்போரில் பல சிறுவர்கள் கொல்லப்பட்டனர்.

11



MOBILE

**TRIPLE BUDDY**

3 Apps ரூ.339

**NONSTOP டேட்டா**

#170# அழகுத்து அல்லது SELF CARE APP  
ஊடாக செயற்படுத்திக் கொள்ளுங்கள்.

Digitized by Noolaham Foundation  
noolaham.org | aavanaham.org

30 நாட்கள் முடிவடைகிறது

SLTMOBILTEL



# மருதங்கேணி மணல் திட்டில் மணல் அகழ்வதற்கு ஏற்பாடு!

யாழ். மாவட்டச் செயலர் தெரிவிப்பு

யாழ்ப்பாணம், ஒக்.6

**யாழ்ப்பாணம் மாவட்டத்தில் கட்டுமானத் தேவைகளுக்கு மணல் பெறுவதில் ஏற்பட்டுள்ள சிக்கல் நிலைமையை அடுத்து, மருதங்கேணி பிரதேசத்தில் காணப்படும் மணல் திட்டிகளில் இருந்து மணலைப் பெறுவதற்கு ஏற்பாடுகள் முன்னெடுக்கப்பட்டுள்ளன**

என்று யாழ்ப்பாணம் மாவட்டச் செயலர் க.மகேசன் தெரிவித்தார்.

யாழ்ப்பாணம் மாவட்டத்தில் கட்டுமானத் தேவைகளுக்கு மணல் பெறுவதில் உள்ள சிக்கல் நிலை தொடர்பில் ஆராய்வதற்காக யாழ்ப்பாணம் மாவட்டச் செயலர் கத்தில் நேற்றுமுன்தினம் கலந்துரையாடல் ஒன்று நடைபெற்றது. யாழ்ப்பாணம் மாவட்டச் செயலர் தலைமையில் நடைபெற்ற இந்தக் கலந்துரையாடலில் யாழ்ப்பாணம் மாவட்ட பிரதிப் பொலிஸ்மா அதிபர், பிரதேச சிரேஷ்ட பொலிஸ் அதியட்சகர், பிரதேச செயலர்கள் கலந்துகொண்டனர்.

இந்தக் கூட்டத்தின் பின்னர் கருத்துத் தெரிவித்தபோதே யாழ்ப்பாணம் மாவட்டச் செயலர் மேற்கண்டவாறு தெரிவித்தார்.

அவர் மேலும் தெரிவித்துள்ளதாவது, யாழ்ப்பாணம் மாவட்டத்தில் கட்டுமானத் தேவைகளுக்கு மணல் பெறுவதில் சிக்கல்கள் காணப்படுகின்றன. மணலின் விலையும் அதிகரித்துக் காணப்படுகின்றது. சட்டவிரோத மணல் அகழ்வுகளும் அதிகரித்துள்ளன. இது தொடர்பில் நாம் பல தரப்பட்டவர்களுடனும், சம்பந்தப்பட்ட தரப்பினருடனும் கலந்துரையாடி சில தீர்மானங்களை எடுத்துள்ளோம்.


மருதங்கேணி பிரதேசத்தில் காணப்படும் மணல் திட்டிகளில் குறிப்பிடவற்றைக் கழலைப் பாதிக்காதவாறு மணலைப் பெற்று அபிவிருத்தித் திட்டங்களுக்கும், தனியார் கட்டுமானத் திட்டங்களுக்கும் பயன்படுத்துவதற்குரிய ஏற்பாடுகளை முன்னெடுத்துள்ளோம். மாவட்டச் செயலகம், மருதங்கேணி பிரதேச செயலகம் மற்றும் அதனுடன் தொடர்புடைய திணைக்களங்கள், அந்தக் கிராமங்களில் உள்ள கிராம அபிவிருத்திச் சங்கம் என்பன இணைந்து பாரவூர்தி சங்கத்தினருடன் இணைந்தவ



கையில் மணலைப் பெற்றுப் பயன்படுத்தக்கூடிய பொறிமுறையையும், அதற்குரிய திட்டங்களையும் ஏற்பாடு செய்துள்ளோம். மணல் கோரிக்கை விடுத்துள்ளவர்களின் கோரிக்கைகள் பரிசீலிக்கப்பட்டு அவர்களுக்குரிய மணலை வழங்க நடவடிக்கை எடுத்திருக்கிறோம். இந்த செயற்பாட்டில் அனைத்து தரப்பினரும் ஒருங்கிணைந்து ஒத்துழைத்து செயற்பட வேண்டும்.

-என்றார்.

(எ-26)



## சமூக வலைத்தளங்கள் வழமைக்குத் திரும்பின

கொழும்பு, ஒக்.6

பல நாடுகளில் சுமார் 6 மணித்தியாலங்கள் முடங்கிய, பேஸ்புக், இன்ஸ்டாகிராம் மற்றும் வட்ஸ் அப் சமூக வலைத்தளங்கள் மீண்டும் வழமைக்குத் திரும்பியுள்ளன.

நேற்று முன்தினம் இரவு 9.30 மணியளவில் இந்த மூன்று செயலிகளும் திடீரென முடங்கியதால், சமூக வலைதளப் பயன்பாட்டாளர்களும், இணையவாசிகளும் பெரும் சிரமங்களை எதிர்கொண்டனர்.

இலங்கை மட்டுமின்றி உலகின் பல நாடுகளிலும் ஒரே நேரத்தில் இந்தச் செயலிழப்பு ஏற்பட்டது.

சர்வதேச ரீதியில் இந்தத் செயலிகள் இதுவரை கண்டிராத மிகப்பெரிய தோல்வி என்று செயலிகளின் சேவைகள் மற்றும் சிக்கல்கள் குறித்துக் கண்காணிக்கும் டவுன்டிடெக்டர் தெரிவித்துள்ளது.

முன்னதாக, 2019 ஆம் ஆண்டு இவ்வாறான செயலிழப்பு ஏற்பட்டிருந்தமை குறிப்பிடத்தக்கது.

(ஒ-4)

## மட்டு. இளைஞர்கள் கதிர்காமத்தில் கைது

கொழும்பு, ஒக்.6

மட்டக்களப்பைச் சேர்ந்த இளைஞர்கள் இருவர், கதிர்காமத்தில் வைத்து கைது செய்யப்பட்டுள்ளனர். மோட்டார் சைக்கிளில் பயணித்துக் கொண்டிருந்த இருவரிடமும், தொலைக்காட்சியின் ரிமோட் கொன்றோல் கைப்பற்றப்பட்டது என்று பொலிஸார் தெரிவித்தனர். ஞானசூரியம் சதுக்கத்தைச் சேர்ந்த இருவரும், கொக்கட்டிச்சோலை கோவிலுக்குச் சென்று வருகின்றோம் என்று தெரிவித்து வீட்டை விட்டு வெளியேறி கதிர்காமத்துக்கு மோட்டார் சைக்கிளில் சென்றுள்ளனர். கதிர்காமத்தில் சோதனையில் ஈடுபட்டிருந்த இராணுவத்தினர், அவர்களை வழிமறித்து சோதனையில் ஈடுபட்டனர். அதிலொருவர் முதுகில் கொளுவியிலிருந்த பையில், ரிமோட் கொன்றோலர், பற்றிக் மற்றும் டேப்ரோல்கள் இருந்துள்ளன. அதனையடுத்து இருவரும் கைது செய்யப்பட்டனர் என்று பொலிஸார் தெரிவித்தனர்.

(ஒ-4)

## கிராம அலுவலர் வீதியில் கொலை

மோட்டார் சைக்கிளில் பயணித்த கிராம அலுவலர். இனந்தெரியாத குழுவொன்றால் வீதியில் வைத்துப் படுகொலை செய்யப்பட்டுள்ளார். அம்பன்பொல தெற்குப் பிரிவின் கிராம அலுவலரே இவ்வாறு கொல்லப்பட்டுள்ளார் என்று பொலிஸார் தெரிவித்தனர். அம்பன்பொல பிரதேச செயலகத்தில் நடைபெறவிருந்த கூட்டத்தில் கலந்து கொள்வதற்காக அவர் மோட்டார் சைக்கிளில் பயணித்துள்ளார். பழைய நெல் வகைகளை சேகரிப்பதன் மூலம் விளைச்சலை மேம்படுத்த முடியும் என்பதற்காக. அவர் தனது வீட்டில் ஏராளமான பழைய நெல் வகைகளைப் பாதுகாத்து வைத்துள்ளார் என்றும் தெரிவிக்கப்பட்டுள்ளது.

(ஒ-4)

## சிறப்புத் துப்பாக்கியுடன் 4 சந்தேக நபர்கள் கைது

கொழும்பு, ஒக்.6

வெளிநாட்டில் தயாரிக்கப்பட்ட சிறப்பு ரிவோல்வர் மற்றும் அதில் பயன்படுத்தப்படும் தோட்டாக்களை வைத்திருந்தனர் என்ற குற்றச்சாட்டில், நான்கு சந்தேக நபர்கள் கைது செய்யப்பட்டுள்ளனர்.

இறக்குவானையிலுள்ள மாதம்பே வலவ்கடே பகுதியில் முன்னெடுக்கப்பட்ட சோதனையில் இவர்கள் கைது செய்யப்பட்டுள்ளனர். கைது செய்யப்பட்டவர்களில் இருவர் ஏற்கனவே துப்பாக்கிகளை தயாரித்த வழக்குடன் தொடர்புடையவர்கள் என்று பொலிஸார் தெரிவித்துள்ளனர்.

(ஒ-4)

## சுகாதார மேம்பாட்டுக்காக 110 மில்லியன் டொலர் கடன்

கொழும்பு, ஒக்.6

ஆரம்ப சுகாதார பராமரிப்பு முறையை மேம்படுத்தும் திட்டத்துக்காக, 110 மில்லியன் டொலரை மேலதிக கடனாக வழங்க ஆசிய அபிவிருத்தி வங்கி ஒப்புக் கொண்டுள்ளது. 2018 ஆம் ஆண்டில் அங்கீகரிக்கப்பட்ட சுகாதார அமைப்பு மேம்பாட்டுத் திட்டம், இலங்கையின் மத்திய, வட மத்திய, சப்ரகமுவ மற்றும் ஊவா மாகாணங்களில் முன்னெடுக்கப்பட்டுள்ளது.

“தற்போதைய கொரோனாத் தொற்று நோய் நாட்டின் சுகாதாரப் பாதுகாப்பு அமைப்பில் பெரும் பாதிப்புகளை வெளிப்படுத்தியுள்ளது.

இந்தப் பிரச்சினைகளுக்குத் தீர்வு காண வேண்டும். அதனால் மேலதிக கடனாக, சுகாதாரப் பராமரிப்பின் செயற்றிறனையும், சமத்துவத்தையும் மேம்படுத்த மற்றும் ஆரம்ப, இரண்டாம் நிலை சுகாதார சேவைகளுக்கான அணுகலை விரிவாக்கும் நோக்குடன் இந்த நிதியுதவி வழங்கப்படும்” என்று தெற்காசியாவின் சுகாதார நிபுணர் டாய்லிங் சென் தெரிவித்துள்ளார்.

(ஒ-4)

## ஜப்பானின் புதிய பிரதமருக்கு கோத்தா, மஹிந்த வாழ்த்து

கொழும்பு, ஒக்.6

ஜப்பானின் புதிய பிரதமர் ஃபுமியோ கிஷிபாவுக்கு, ஜனாதிபதி கோத்தாபய ராஜபக்ச மற்றும் பிரதமர் மஹிந்த ராஜபக்ச ஆகியோர் வாழ்த்துக்களைத் தெரிவித்துள்ளனர். ஜப்பானுடன் ஒரு வலுவான உறவை வளர்க்க இலங்கை விரும்புகின்றது என்று ஜனாதிபதியும், இரு நாடுகளுக்கும் இடையிலான இருதரப்பு உறவுகளை மேலும் வலுப்படுத்த ஒன்றாக இணைந்து செயற்படுவோம் என்று பிரதமரும் வாழ்த்துக்களைப் பகிர்ந்துள்ளனர்.

(ஒ-4)

## திரையரங்குகளைத் திறக்கத் திட்டம்

திரையரங்குகளைத் திறப்பதற்கான சாத்தியக்கூறுகள் ஆராயப்படுகின்றன என்று தேசிய பாரம்பரியம், கலை மற்றும் கிராமிய கலை ஊக்குவிப்பு இராஜாங்க அமைச்சரான விதூர விக்கிரமநாயக்க தெரிவித்துள்ளார். நாடாளுமன்றத்தில் விவாதிக்கும் போதே அவர் இதைத் தெரிவித்துள்ளார்.

அவர் மேலும் தெரிவிக்கையில், அடுத்த இரண்டு வாரங்களுக்குள் இசை நிகழ்ச்சிகளை அனுமதிப்பது மற்றும் திரையரங்குகளைத் திறப்பது தொடர்பில் பிரதமர் மற்றும் சுகாதார அதிகாரிகளுடன் கலந்துரையாடப்படும். பாரம்பரிய சடங்குகளை அனுமதிப்பது தொடர்பில் அதிக கவனம் செலுத்தப்படும். கொரோனாத் தொற்றால்



கலைஞர்கள் பாதிப்படைந்துள்ளனர். எனவே, கலைஞர்களுக்கு உதவுவதற்கான வாய்ப்புக்களை எதிர்பார்த்துள்ளோம். -என்றார்.

(ஒ-4)



# மூடமூட குழியைத் தோண்டும் இனம் தெரியாத ஆசாமிகள்

பிள்ளையார் ஆலய முன்றிலில் சம்பவம்

கிளிநொச்சி, ஒக்.6  
கச்சார்வெளி பிள்ளையார் ஆலய முன்றிலில் இனத்தெரியாத நபர் களால் தொடர்ச்சியாக நிலம் அகழப்பட்டு வருகிறது.



கிளிநொச்சி, பச்சிலைப்பள்ளி பிரதேச செயலர் பிரிவுக்கு உட்பட்ட கிராமமே கச்சார் வெளி கிராமம் ஆகும். குறித்த கிராமத்தில் மிக நீண்ட பழமையான வரலாற்றைக் கொண்ட பிள்ளையார் ஆலயம் ஒன்று காணப்படுகின்றது. மீள்குடியேற்றத்தின் பின்னர் சீரமைப்பு செய்யப்பட்டு மக்களுக்கு அருள் பாலித்து வரும் நிலையில் குறித்த ஆலயத்தின்

முன்றிலில் இனத்தெரியாத வர்களால் குழி தோண்டப்பட்டு வருகின்றது. இது தொடர்ச்சியாக இடம்பெற்று வருவதாக ஆலய நிர்வாகத்தினர் தெரிவித்துள்ளனர். குறிப்பாக நான்காவது தடவையாக இது தோண்டப்பட்டுள்ளதாகவும்

தோண்டப்படும் குழியை மூட மூட மீண்டும் மீண்டும் தோண்டப்படுவதாகவும் தெரிவிக்கப்படுகிறது. இது தொடர்பாக பளை பொலிஸ் நிலையத்தில் முறைப்பாடு செய்யப்பட்டுள்ளது. என்ன காரணத்துக்காக இந்த நிலம் தோண்டப்படுகிறது என்பது தொடர்பாக தெரியாத நிலை காணப்படுவதாகவும் ஆலய நிர்வாக சபையினர் தெரிவித்துள்ளனர். (ஐ-6)

## 20 ஐ நீக்கமாட்டோம்!



சவால்களை எதிர்கொள்ளத் தயார்  
கூறுகின்றார் அமைச்சர் ரோஹித

கொழும்பு, ஒக். 6  
“அரசமைப்பின் 20ஆவது திருத்தச்சட்டத்தை அரசு நீக்காது. எத்தகைய சவால்கள் வந்தாலும் அவற்றை எதிர்கொண்டு முன்னேக்கிப் பயணிப்போம்”- என்று அமைச்சர் ரோஹித அபேகுணவர்த்தன தெரிவித்தார். நாடாளுமன்றில் நேற்று நடைபெற்ற பெறுமதிசேர் வரிச் சட்டத்தின்கீழ் ஒழுங்குவிதிகள், உள்நாட்டு இறைவரிச் சட்டத்தின்கீழ் ஒழுங்குவிதிகள், நிதிச் சட்டத்தின்கீழான ஒழுங்குவிதிகள் என்

பன மீதான விவாதத்தில் உரையாற்றுகையில் அவர் மேலும் தெரிவிக்கையில், “நல்லாட்சியின்போது 19 ஆவது திருத்தச்சட்டம் கொண்டுவரப்பட்டது. இது மக்களுக்கான சட்டம் என ஐக்கிய தேசியக்கட்சியால் பரப்புரை மேற்கொள்ளப்பட்டது. ஆனால், 19 ஆவது திருத்தம் கொண்டுவரப்பட்ட பின்னர் நடைபெற்ற உள்ளுராட்சிமன்ற, ஜனாதிபதி மற்றும் பொதுத் தேர்தல்களின்போது ஐக்கிய தேசியக் கட்சி தோல்வியடைந்தது. எமக்கு முன்றிலிரண்டு பெரும்பான்மை

பலத்தை மக்கள் வழங்கினர். அரசமைப்பின் 20ஆவது திருத்தச்சட்டத்தை நீக்குமாறு லக்ஷ்மன் கிரியல்ல வலியுறுத்துகின்றார். அதனை நாம் செய்ய மாட்டோம். அதேவேளை, தேசிய வளங்கள் விற்பனை செய்யப்படுகின்றன என்று குற்றச்சாட்டு முன்வைக்கப்படுகின்றது. எமது ஆட்சியின் கீழ் இதுவரையில் ஓர் அங்குலமேனும் விற்கப்படவில்லை. விற்பனைக்கும், முதலீட்டுக்கும் இடையில் வித்தியாசம் உள்ளது” - என்றார். (து-44)

## இரகசியக் கசிப்புக் குகை கிளாலிப் பகுதியில் முற்றுகை

கிளாலி, ஒக். 6  
கிளாலிப் பகுதியில் மிக நீண்ட காலமாக இயங்கி வந்த கசிப்பு உற்பத்தி நிலையம் நேற்றுமுன்தினம் சாவகச்சேரி மதுவரி திணைக்களத்தினரால் முற்றுகையிடப்பட்டுள்ளது. சாவகச்சேரி மதுவரி திணைக்களத்தினருக்கும் இராணுவத்தினருக்கும் கிடைத்த இரகசிய தகவலுக்கு அமைய குறித்த பகுதி சுற்றி வளைக்கப்பட்டது. இதன்போது 11 பரல் கோபா மற்றும் உற்பத்தி உபகரணங்கள் என்பன கைப்பற்றப்பட்டன. எனினும் சந்தேகநபர்கள் எவரும் கைது செய்யப்படவில்லை என்று தெரிவிக்கப்பட்டது. குறித்த பகுதியில் மிக நீண்ட காலமாக மிக நுணுக்கமாக யாருக்கும் தெரியாமல் இந்த உற்பத்தி நிலையம் இயங்கி வந்துள்ளது என்பதுடன் அதற்கான சான்றுகளும் உள்ளன என்று மதுவரி திணைக்களத்தினர் தெரிவித்துள்ளனர். (ஐ-6)

## இளைஞர்கள் மீது வாள்வெட்டுத் தாக்குதல்

தாக்குதல்தாரிகளில் ஒருவர்  
மக்களால் நையப்புடைப்பு

சாவகச்சேரி, ஒக். 6  
மோட்டார்சைக்கிளில் வந்த மூவர் அடங்கிய குழு, வீட்டில் கதைத்துக் கொண்டிருந்த இரு இளைஞர்களைக் கூரிய ஆயுதத்தால் வெட்டிக் காயப்படுத்தியுள்ளது. தாக்குதலாளி ஒருவர் பிடிக்கப்பட்டு முறையான கவனிப்பின் பின்னர் பொலிஸாரிடம் ஒப்படைக்கப்பட்டார். இந்தச் சம்பவம் சாவகச்சேரி கச்சாய் வீதியில் நேற்றுமுன்தினம் இரவு இடம்பெற்றுள்ளது. மக்களால் பிடிக்கப்பட்டவரிடம் பொலிஸார் நடத்திய விசாரணையின் அடிப்படையில் மேலும் ஒருவரை கைதுசெய்யப்பட்டார். (ம)



இந்தியாவின் வெளியுறவுச் செயலர் யாழ்ப்பாணத்துக்கு கிட்டடியில் வந்தவர். மரதன் ஓட்டம் போல அந்தாள் கண்டி, திருகோணமலை, யாழ்ப்பாணம் என்று ஒரே நாளில் கூறாவளி விசிட் அடிச்சது.

யாழ்ப்பாணத்துக்கு வந்த இடத்தில் இரவுச் சாப்பாட்டோட அரிசியல்வாதிகள், அதிகாரிகள் என்று பல தரப்பட்டவர்களையும் அந்தாள் தின்னவேலில் இருக்கிற ஹோட்டலில் சந்திச்சவர். இந்தச் சந்திப்பில் யாழ்ப்பாணத்து எம்.பி.மாருக்கும் அழைப்பு விடப்பட்டதாம்.

அதில் முந்தின முதலமைச்சர் ஐயாவுக்கும் அவை அழைப்புக் குடுத்தவையாம். அந்தாள் தான் வரமாட்டன் என்று சொல்லியிருக்கு. இந்தியாவின் அழைப்பை தூக்கியெறியிற அளவுக்கு அந்தாளுக்கு முதுகெலும்பு வந்திட்டோ என்று ‘பட்சி’ கொஞ்சம் தீவிரமாகப் தேடிப் பார்த்தது.

வெளியுறவுச் செயலர் தன்னை தனியச் சந்திப்பார் எண்டு முந்தின முதலமைச்சர் எதிர்பார்த்த வராம். சம்பந்தரை கூட்டமைப்புத் தலைவர்களோட சந்திச்ச மாதிரி தன்னையும் தனியச் சந்திப்பார் என்று அவர் எதிர்பார்க்க, அதில் மண் அள்ளிப் போடுற மாதிரி இங்க இருக்கிற தூதரக ஆக்கள், கும்பலோட கோவிந்தா மாதிரி இரவுச் சாப்பாட்டோ தின்னவேலில் சந்திக்கக் கூப்பிட்டதால்தான் முந்தின முதலமைச்சர் போகேலையாம். முதலமைச்சர் புதுவி முடிஞ்சு, இப்ப எம்.பியான பிறகும் அவர் மனசுக்க இன்னமும் முதலமைச்சர் எண்டுதான் நினைச்சுக் கொண்டிருக்கிறார் போல. நினைப்புத்தான் பிழைப்பைக் கெடுக்கிறது எண்டதை அவர் ஒருக்கா தனக்குள்ள சொல்லிப் பாக்கிறது நல்லம்.

\* \* \*

கொஞ்ச நாளைக்கு முந்தி மாற்றுத் திறனாளியான பிரதேச சபை உறுப்பினரை அந்தச் சபையினர் செயலாளர் அடிக்க வெளிக்கிட்ட கதை உணர்றிஞ்சதுதான். அந்தச் செயலாளருக்கு எதிராக பிரதேச சபை உறுப்பினர் உள்ளுராட்சி ஆணையாளரிடயும் முறையிட்டிருக்கிறாராம். பொலிஸிலையும் முறையிட்டிருக்கிறாராம். இதுக்கிடையில் அந்தச் செயலாளரை மாத்துறத்துக்கு நடவடிக்கை எடுக்கப்பட்டிருப்பதாக ஒரு தகவல். அவரும் அங்க தன்னால இருக்கேலாது என்று மாத்தச் சொல்லியும் கேட்டவராம். இந்த அடிபிடிச் சம்பவம் நடக்க முதலே அவரை மாத் திறதுக்கான நடவடிக்கை எடுக்கப்பட்டதாம். விரைவில் ஆள் இடமாறுவார் என்று நம்பிக்கையாத தெரிய வருது.

ஆள் இடமாறிப் போனாலும், பிரதேச சபை உறுப்பினரை அடிக்க முற்பட்ட விசயம் சம்பந்தமான விசாரணையை அவர் எதிர்கொள்ளவேண்டி வரும்தான் எண்டும் சொல்லப்படுகுது. மழை விட்டாலும் தூவானம் விடாது கண்டியுளோ...?



## பாம்புக் கடிக்கு இலக்காகி குடும்பஸ்தர் சிகிச்சையில்

சாவகச்சேரி, ஒக். 6

விஷப் பாம்புக் கடிக்கு இலக்காகி குடும்பத் தலைவர் ஒருவர் சாவகச்சேரி ஆதார மருத்துவமனையில் சேர்க்கப்பட்டார்.

இந்தச் சம்பவம் கடந்த ஞாயிற்றுக் கிழமை இரவு சாவகச்சேரி சங்கத் தானை பகுதியில் இடம்பெற்றுள்ளது.

மழை பெய்த பின்னர் வீதியால் நடந்து சென்ற 56 வயதுடைய குடும்பத் தலைவரே இவ்வாறு பாம்புக் கடிக்கு இலக்காகியுள்ளார். (ஜ-9)



## தொழில்வழிகாட்டல் வாரத்தின் ஆரம்ப நிகழ்வு கிளிநொச்சியில்

கிளிநொச்சி, ஒக். 6

மனிதவலு வேலைவாய்ப்புத் திணைக்களத்தின் தேசிய தொழில் வழிகாட்டல் வாரத்தின் ஆரம்ப நிகழ்வு கிளிநொச்சி மாவட்டத்தில் நேற்றுமுன்தினம் நடைபெற்றது.

மாவட்டச் செயலக திறன் விருத்தி மண்டபத்தில் மாவட்ட மேலதிக செயலர் க. ஸ்ரீமோகனன் தலைமையில் இந்த நிகழ்வு நடைபெற்றது.

நிகழ்வில் கரைச்சி, கண்டாவளை, பளை பிரதேச செயலக உதவிப் பிரதேச செயலர்கள், வலயக் கல்விப் பணிமனையின் பிரதிக் கல்விப் பணிப்பாளர், தேசிய இளைஞர் சேவைகள் மன்ற அலுவலர், தொழிற்பயிற்சி அதிகார சபை அலுவலர்கள் மற்றும் மாவட்டச் செயலக துறைசார் அலுவலர்கள் உள்ளிட்ட பலரும் கலந்து கொண்டனர். (ஜ-113)

## இலங்கையில்

# 70 வருடங்களாக ஊழல் ஆட்சியே

கொழும்பு பேராயர் தெரிவிப்பு

கொழும்பு, ஒக். 6

**இலங்கையில் 70 வருடங்களாக ஊழல் நிறைந்த ஆட்சி முறைமையே தொடர்கின்றது என்று கொழும்பு பேராயர் கர்தினால் மல்கம் ரஞ்சித் ஆண்டகை தெரிவித்துள்ளார்.**

அவர் மேலும் தெரிவிக்கையில், நாட்டின் இன்றைய சூழ்நிலையில் பல பொதுப் பிரச்சினைகள் தோற்றம் பெற்றுள்ளன. இதனால் நடுத்தர மக்கள் பெரும் சிக்கல்களை எதிர் கொண்டுள்ளனர். இருப்பினும் அரசு அக்கறை கொள்ளவில்லை. நீதி அவர்களுக்கு ஏற்றாற்போல் மாற்றப்பட்டுள்ளது. இதனால் நீதி, நியாயத்தைப் பெற்றுக்கொள்ள முடியாத சமூக

முறைமை தோற்றம் பெற்றுள்ளது. சுதந்திரத்துக்குப் பின் ஆட்சிக்கு வந்த அனைத்து அரசுகளும் சட்டத்துக்குப் புறம்பாகவே செயற்பட்டுள்ளன. இன்றும் இவ்வாறான நிலைமையே காணப்படுகிறது. வறுமை, ஏழ்மையைத் துரிதப்படுத்தும் வகையில் மாபியாக்கள் அதிகம் தோற்றம் பெற்றுள்ளன. இவ்வாறான ஊழலையும், முறைகேடுகளையும் கட்டுப்



படுத்த எவருக்கும் முடியாதுள்ளது. ஏப்ரல் 21 குண்டுத் தாக்குதலால் பாதிக்கப்பட்டவர்கள் நியாயத்தை பெற்றுக் கொள்ளும் வழிமுறையும் இல்லாமற் போயுள்ளது. அரசியல் அழுத்தம், அரசியல் இலாபம் ஆகியவை காரணமாக நீதியைப் பெறமுடியாதுள்ளது. அனைத்தையும் மறைக்கும் நடவடிக்கைகள் மாத்திரம் சிறந்த முறையில் முன்னெடுக்கப்படுகின்றன- என்றார். (ஒ-4)

## பணப் பரிசு போலித்தகவல்

மக்கள் வங்கி எச்சரிக்கை

கொழும்பு, ஒக். 6

மக்கள் வங்கியின் 60 வது ஆண்டு நிறைவை முன்னிட்டு, இணையத்தின் மூலம் நடத்தப்பட்ட போட்டிக்கு பணப்பரிசு வழங்கப்படுகின்றது என்று வெளியாகி வரும் தகவல்கள் போலியானவை என்று மக்கள் வங்கி அறிவித்துள்ளது.

குறித்த இணைய விளம்பரத்தில் 30 ஆயிரம் ரூபா ரொக்க பரிசுத் தொகை வழங்கப்பட்டது என்று கூறி மக்களை ஏமாற்றும் பணியில் மர்மக் கும்பல் ஈடுபட்டுள்ளது. நாம் அவ்வாறான ஒரு திட்டத்தை முன்னெடுக்கவில்லை. இதுபோன்ற போலியான தகவல்களை நம்பி பொதுமக்கள் ஏமாற வேண்டாம் என்றும் வங்கி எச்சரித்துள்ளது. (ஒ-4)

## பாண் விற்பவர்களும் தகவலாளிகளே

பாதுகாப்பு அமைச்சின் செயலர் தெரிவிப்பு

கொழும்பு, ஒக். 6

பாண் விற்பனை செய்யும் நபர்களும் புலனாய்வுத் தகவல்களை எமக்கு வழங்கி வருகின்றனர் என்று பாதுகாப்புச் செயலாளர் கமால் குணரட்ன தெரிவித்துள்ளார். ஜாஎல் பொலிப்பீடிய புனித நிக்கலோஸ் தேவாலயத்தின்

பாதுகாப்பு தொடர்பில் கடந்த மாதம் தகவல் வழங்கப்பட்டிருந்தது. இந்தத் தகவல் தொடர்பில் அவர் மேலும் தெரிவிக்கையில், எங்களுக்கு பாண் விற்பனை செய்பவர்களும் தகவல்கள் வழங்குகின்றனர். அதனால் எந்தவொரு

தகவல்களையும் நாம் அலட்சியப்படுத்தவில்லை. தகவல்களை ஆராய்ந்து, அவற்றை வேறுபடுத்தி விசாரணை மேற்கொள்கின்றோம். நாம் எந்தத் தகவலையும் நகைச்சுவையாகவும் எடுத்துக் கொள்ளவில்லை- என்றார். (ஒ-4)

## பண்டோரா ஆவண விவகாரம் சுயாதீன விசாரணை அவசியம்

கொழும்பு, ஒக். 6

பண்டோரா ஆவணத்தில் வெளிக்கொணரப்பட்ட தகவல்கள் தொடர்பாக, சுயாதீன விசாரணை உடனடியாக நடத்த வேண்டும் என்று ட்ரான்ஸ்பரன்ஸி நிறுவனம் வலியுறுத்தியுள்ளது.

பண்டோரா வெளிப்படுத்திய நிதி கொடுக்கல் வாங்கல்கள் இலங்கையின் பொது உடைமைகள் தவறாகப் பயன்படுத்தப்பட்டதன் மூலம் ஈட்டப்பட்ட பணமா என்பது தொடர்பில் விரிவான உள்ளக விசாரணை நடத்தப்பட வேண்டும் என்றும் அந்த நிறுவனம் வலியுறுத்தியுள்ளது.

உலகிலுள்ள முக்கிய அரசு தலைவர்கள், அரசியல்வாதிகள் மற்றும் செல்வந்தர்களின் நிதி தொடர்பான இரகசியத் தகவல், இரகசிய ஆவணங்கள் "பண்டோரா பேப்பர்ஸ்" என்ற பெயரில் கசிந்து உலகளவில் பெரும் சர்ச்சையை ஏற்படுத்தியுள்ளது.

தற்போதுள்ள மற்றும் முன்னாள் அரசு தலைவர்கள் 35 பேரின் பெயர்களும், 300க்கும் அதிகமான முக்கிய நபர்களின் பெயர்களும் இவற்றில் அடங்குகின்றன என்று அறிய முடிகின்றது. இதில் இலங்கையின் முன்னாள் பிரதி அமைச்சராக பதவி வகித்த ராஜபக்ச குடும்பத்தைச் சேர்ந்த நிருபமா ராஜபக்சவின் பெயரும் வெளியாகி சர்ச்சையை ஏற்படுத்தியுள்ளது. (ஒ-4)



## திருவள்ளுவர் விழாவை முன்னிட்டு போட்டிகள்

மன்னார் மாவட்டச் செயலர் தெரிவிப்பு

மன்னார், ஒக். 6

திருவள்ளுவர் விழாவை முன்னிட்டு வருடந்தோறும் நடத்தப்படும் போட்டியை இந்த முறையும் நடத்துவதற்கு நடவடிக்கை எடுக்கப்பட்டுள்ளது என்று மன்னார் மாவட்டச் செயலர் திருமதி ஸ்ரான்லி டீமெல் தெரிவித்துள்ளார். அவர் மேலும் தெரிவிக்கையில்,

இந்த போட்டிகளில் மன்னார் மாவட்ட பாடசாலை மாணவர்கள், மாவட்ட கலை இலக்கிய துறையினர் மற்றும் மன்னார் மாவட்டத்தில் பணியாற்றும் அரசு உத்தியோகத்தார்கள் பங்குபற்ற முடியும். பேச்சு, திருக்குறள், மனனம் ஆகிய போட்டிகள்

நிகழ்நிலை (கூம் செயலி) வழியாக நடைபெறும். ஏனைய போட்டிகளான கட்டுரை, கவிதை, சிறுகதை, குறுநாடகப் பிரதிபாக்கம் மற்றும் ஓவியம் அகியவற்றில் பங்குபற்றுவோர் தமது ஆக்கங்களை தபால் மூலமாகவோ அல்லது நேரிலோ மாவட்ட செயலர், மாவட்ட செயலகம் மன்னார் என்ற முகவரிக்கு அனுப்பி வைக்க முடியும்.

இது தொடர்பான மேலதிக விவரங்களுக்கு மன்னார் மாவட்ட மூத்த கலாசார உத்தியோகத்தர் இ. நித்தியா னந்தனுடன் (0775342441) தொடர்புகொண்டு அறிய முடியும் - என்றார். (ஜ-60)

## பைஸர் தடுப்பூசியை ஏற்ற திகதியை பெற்றுக்கொள்க

மருத்துவமனை வட்டாரங்கள் தகவல்

சாவகச்சேரி, ஒக். 6

தென்மராட்சிப் பிரதேசத்தில் வதியும் 12 வயதுக்கும் 19 வயதுக்கும் இடைப்பட்ட சிறப்புத் தேவையுடையவர்கள் மற்றும் தீராத நோய் உள்ள சிறுவர்களை கொண்டுள்ள குடும்பங்கள் மருத்துவமனை நிர்வாகத்துடன் தொடர்புகொண்டு திகதியைப்பெற்று பைஸர் தடுப்பூசியை ஏற்ற முன்வர வேண்டும் என்று அறிவிக்கப்பட்டுள்ளது. இது தொடர்பில் சுகாதாரத்துறையினர் மேலும் தெரிவிக்கையில்,

சிறுவர்களுக்கு ஏற்றுவதற்கு அனுப்பப்பட்ட பைஸர் தடுப்பூசி மருந்தை ஆறுபேர் சேர்த்த பின்னரே பயன்படுத்த முடியும். ஆறு பேருக்குக் குறைவானவர்கள் இருந்தால் அந்த மருந்தைப் பயன்படுத்த முடியாது. தடுப்பூசி பெறுநர்களின் நேரமும் வீணாகும். எனவே மருத்துவமனையுடன் தொடர்புகொண்ட ஆறு பேருக்குத் தடுப்பூசி ஏற்றுவதற்கான ஒழுங்கமைப்புக்களைச் செய்ய முடியும்.

இவ்வாறான ஒழுங்கமைப்புக்களைச் செய்யாததால் பலர் தடுப்பூசிகளைப் பெறாது ஏமாற்றத்துடன் திரும்பிச் செல்கின்றனர். சிலர் மருத்துவமனையுடன் முன்பும் செய்கின்றனர். எனவே நிலைமைமைப்படுத்துவதற்காக மருத்துவமனை செயற்பட வேண்டும். உரிய தொடர்பாளர்களைச் சரிவரப் பேண வேண்டும்- என்றனர். (ம-9)



# மின் மயானம் அமைக்கும் பணி கிளிநொச்சியில் ஆரம்பம்

தன்னார்வலர்களிடம் நிதியுதவி கோருகின்றது 'கிளி பீப்பிள்'

கிளிநொச்சி, ஒக்.6

கிளிநொச்சி மாவட்டத்தில் மின்தகன மயானம் அமைக்கும் நடவடிக்கைகள்  
"கிளி பீப்பிள்" அமைப்பின் இணை ஒழுங்கமைப்பில் ஆரம்பிக்கப்பட்டுள்ளது.

கொரோனாத் தொற்றால் உயிரிழப்போரின் உடல்களை மின்தகனம் செய்ய வேண்டியுள்ளது. கிளிநொச்சி மாவட்டத்தில் மின்தகன மேடை இல்லாததால், வெளிமாவட்டங்களுக்கே சடலங்களைக் கொண்டுசெல்ல வேண்டியுள்ளது.

கிளிநொச்சி மாவட்டத்துக்கான மின்தகன மயானம் ஒன்றை அமைக்க வேண்டும் என்று கோரிக்கைகள் முன்வைக்கப்பட்டிருந்த நிலையில், திருநகர் பகுதியில் மின்தகன

மயானம் அமைப்பது என்று தீர்மானிக்கப்பட்டு, மயான அபிவிருத்திக்குழு ஒன்றை அமைத்து அதனுடாக இந்தத் திட்டத்தை நிறைவேற்ற நடவடிக்கை எடுக்கப்பட்டுள்ளது. இதற்கு 25 மில்லியன் ரூபா தேவையாகவுள்ள நிலையில், தாயக மற்றும் புலம்பெயர் மக்களின் நிதிப்பங்களிப்புடன் இந்தத் திட்டத்தை நிறைவேற்றத் தீர்மானிக்கப்பட்டுள்ளது.


மயான அபிவிருத்திக்குழுவின் வேண்டுகோ

ளுக்கு இணங்க "கிளி பீப்பிள்" அமைப்பு கடந்த சனிக்கிழமை மெய்நிகர் வழியாக கலந்துரையாடல் ஒன்றை ஏற்பாடு செய்திருந்தது. அன்றைய கலந்துரையாடலில் சுமார் 4 மில்லியன் ரூபாவை தன்னார்வலர்கள் நன்கொடையாக வழங்க முன்வந்துள்ளனர். கிளிநொச்சி வர்த்தகர் ஒருவர் 8 மில்லியன் ரூபாவை வழங்க முன்வந்துள்ளார் என்று கூறப்படுகின்றது. தற்போது வரை 12 மில்லியன் ரூபா

சேகரிக்கப்பட்டுள்ளது. இந்தத் திட்டத்துக்கு நல் உள்ளம் கொண்டவர்கள் நிதிப்பங்களிப்பு வழங்க வேண்டும் என்று "கிளி பீப்பிள்" நிறுவனத்தின் தலைவர் மருத்துவர் சதானந்தன் வேண்டுகோள் விடுத்தார்.

இந்தக் கலந்துரையாடலில் சுமார் நூற்பது பொது அமைப்புக்களின் பிரதிநிதிகள் உட்பட சுமார் நூற்றி ஐம்பதுக்கும் மேற்பட்ட நலன் விரும்பிகள் கலந்துகொண்டனர்.

(எ-6,113)



## வவுனியாவில் அமைக்கப்பட்ட 24 வீடுகள் நேற்றுக் கையளிப்பு

வவுனியா, ஒக்.6  
இலங்கை - இந்திய நட்புறவுத் திட்டத்தின் கீழ், வவுனியாவில் அமைக்கப்பட்ட 24 வீடுகள் நேற்று பயனாளிகளிடம் கையளிக்கப்பட்டன.

இந்த வேலைத்திட்டத்தின் கீழ் வவுனியா மாவட்டத்தில் 100 வீடுகள் அமைக்கப்பட்டு வருகின்றன. அந்த வகையில் வவுனியா, செட்டிகுளம் மெனிக்பாம் அருணோதய நகரில் நிறைவு செய்யப்பட்ட 24 வீடுகள் நேற்று உத்தியோகபூர்வமாக பயனாளிகளிடம் கையளிக்கப்பட்டன.

நிகழ்வில் முதன்மை விருந்தினராகக் கலந்து கொண்ட வீடமைப்பு

மற்றும் கட்ட நிர்மாணத் துறை இராஜாங்க அமைச்சர் இந்திக்க அனூரத்த மற்றும் இந்திய துணை தூதுவர் ராகேஸ் நடராஜ் ஜெயபாஸ்கரன் ஆகியோர் வீடுகளை திறந்து வைத்தனர்.

குறித்த வீடுகள் இந்திய நிதியுதவியின் கீழ் தேசிய வீடமைப்பு அதிகாரசபையால் அமைக்கப்பட்டன. மேலும் நிகழ்வில் வன்னி மாவட்ட நாடாளுமன்ற உறுப்பினர்களான கே.மஸ்தான், கு.திலீபன், தேசிய வீடமைப்பு அதிகாரசபையின் தலைவர் துமிந்த செல்வா மற்றும் அரசு உயர் அதிகாரிகள் எனப் பலரும் கலந்து கொண்டனர்.

(ஐ-110)

## 35 குடும்பங்களுக்கு உணவுப்பொதிகள்

சாவகச்சேரி, ஒக்.6

தென்மராட்சி பிரதேசத்தில் தொழில் வாய்ப்பின்றி இருந்த 35 தனியார், நாதஸ்வர கலைஞர்களின் குடும்பங்களுக்கு உலர் உணவுப்பொதிகள் வழங்கப்பட்டன.

சாவகச்சேரி இந்துக் கல்லூரியின் 1983 ஆம் ஆண்டு க.பொ.த.சாதாரண தர வகுப்பு மாணவர்களின் நிதிப் பங்களிப்பில் சங்கத்தானை இராக்ச்சி அம்மன் ஆலயத்தில் வைத்து இந்த உதவிகள் வழங்கப்பட்டன.

(ஐ-9)



## இளைஞர்கள் தடுப்பூசி செலுத்துவது கட்டாயம்

கொழும்பு, ஒக்.6

இளைஞர்களுக்கு நோயெதிர்ப்பு சக்தி அதிகம் உள்ள போதும், சமூகத்தில் அதிகம் ஒன்றிணைபவர்கள் அவர்களே. எனவே அவர்கள் கொரோனாத் தடுப்பூசியை கட்டாயம் பெற்றிருக்க வேண்டும் - என்று சுகாதார சேவைகளின் பிரதிப் பணிப்பாளர் நாயகம் மருத்துவர் ஹேமந்த் ஹேரத் தெரிவித்துள்ளார்.

கொரோனாத் தடுப்பூசி உடலின் நோயெதிர்ப்பு சக்தியை அதிகரிக்கின்றது. வைரஸ் தாக்கும் அபா

யத்தை ஓரளவு குறைக்கின்றது. மற்றவர்களுக்கு நோய் பரவும் அபாயத்தையும் குறைக்கின்றது. எனவே இளைஞர்கள் முதலில் உங்களின் பாதுகாப்பில் கவனம் எடுக்க வேண்டும். அதற்காக தடுப்பூசி போடுவது கட்டாயமாகும். தற்போது இறப்பு எண்ணிக்கை குறைந்து வருகின்ற போதிலும், நாட்டு மக்கள் அனைவரும் தடுப்பூசி போட்டால் மட்டுமே, ஒட்டுமொத்த இறப்புகளின் எண்ணிக்கையில் வீழ்ச்சியை எதிர்பார்க்கலாம் - என்றார்.

(ஐ-4)

மன்னாரில்

## ஒக்ரோபர் முதல் 3 நாள்களில் 18 கொரோனாத் தொற்றாளர்கள்

மன்னார், ஒக்.6

மன்னார் மாவட்டத்தில் இந்த மாதத்தின் முதல் மூன்று நாள்களில் 18 பேர் கொரோனாத் தொற்றாளர்களாக அடையாளம் காணப்பட்டுள்ளனர் என்று தெரிவிக்கப்பட்டுள்ளது.

மன்னார் பிராந்திய சுகாதார சேவைகள் பணிப்பாளர் த.வினோதன் இது தொடர்பில் தெரிவிக்கையில்:

மன்னார் மாவட்டத்தில் இந்த மாதத்தின் முதல் மூன்று நாள்களில் 18 பேர் தொற்றாளர்களாக அடையாளப்படுத்தப்பட்டுள்ளனர். இதுவரை



28 ஆயிரத்து 990 பி.சி.ஆர். சோதனையில் 2 ஆயிரத்து 138 பேர் தொற்றாளர்களாக அடையாளப்படுத்தப்பட்டுள்ளனர். அத்துடன் கொரோனாத் தடுப்பூசியின் முதலாவது டோஸை 78 ஆயிரத்து 601 பேரும், இரண்டாவது டோஸை 59 ஆயிரத்து 762 பேரும் பெற்றுள்ளனர் - என்றார்.

(ம-60)



## பயிற்றைக் கொடிகளுக்கு நட தடிகளைப் பெறுவதில் சிரமம்

மன்னார், ஒக்.6

மன்னாரில் பயிற்றைக் கொடிகளுக்கு நடுவதற்காக சிறு தடிகளை பெறுவதில் தோட்டச் செய்கையாளர்கள் சிரமத்தை எதிர்கொள்கின்றார்கள்.

இது தொடர்பில் அவர்கள் மேலும் தெரிவிக்கையில்:

பயிற்றைக் கொடிகளுக்கு படர் தடிகளைப் பெறுவதற்குப் பெரும் சிரமங்களை எதிர்கொண்டுள்ளோம். அருகில் காணப்படும்

கருவேலை மரங்கள் உட்பட தேவையற்ற பல மரங்களில் சிறு தடிகளை வெட்டினால் கூட வனவளத்துறையினர் வழக்குப் பதிவு செய்கின்றனர். இதனால் பெரும் பாதிப்பை எதிர்கொண்டுள்ளோம். கருவேலை போன்ற சூழலுக்குத் தீங்கான மரங்களில் இருந்து சிறு தடிகளை வெட்டுவதற்காவது அனுமதி வழங்க வேண்டும் - என்றனர்.

(ம-214)

## கார்ப்பிணிகளுக்கு கொவிட் தடுப்பூசி

சாவகச்சேரி, ஒக்.6

தென்மராட்சி பிரதேசத்தைச் சேர்ந்த கார்ப்பிணிகளுக்கு பிரதி திங்கள், வெள்ளி மற்றும் சனி ஆகிய தினங்களில் கொரோனாத் தடுப்பூசி ஏற்றப்பட்டு வருகிறது. சாவகச்சேரி சுகாதார மருத்துவ அதிகாரி பணியகத்தில் இந்தத் தடுப்பூசி ஏற்றப்படுகின்றது.

பிரதேசத்தில் உள்ள 18 வயதுக்கு மேற்பட்ட கார்ப்பிணிகள் பணியகத்துக்குச் சென்று தடுப்பூசியைப் பெற்றுக்கொள்ளுமாறு அறிவிக்கப்பட்டுள்ளது.

(ஐ-9)



# தீவீபயண நியைனாவெந்தித் துடை; வலி.கிழக்கு சபையில் கண்டனம்

யாழ்ப்பாணம், ஒக்.6

**தியாகி தீவீபின் நினைவேந்தல் நிகழ்வுக்குத் தடைகள் ஏற்படுத்தப்பட்டமை மற்றும், நாடாளுமன்ற உறுப்பினர் செ.கஜேந்திரன் கைது செய்யப்பட்டமை எப்பவற்றுக்கு வலிகாணம் கிழக்கு பிரதேச சபை கண்டனம் தெரிவித்துள்ளது.**

கடந்த வெள்ளிக்கிழமை சபையின் மாதாந்தக் கூட்டம் தவிசாளர் தி.நிரோஷ் தலைமையில் நடைபெற்றது. அதில் சபை உறுப்பினர் க.ஞானகுணேஸ்வரி தவிசாளர் அனுமதியுடன் விசேட பிரேரணை ஒன்றை முன்

வைத்தார். யாழ்ப்பாணம் மாவட்ட நாடாளுமன்ற உறுப்பினர் செல்வராஜா கஜேந்திரன் உள் ளிட்ட உள்ளூராட்சி மன்ற உறுப்பினர்கள் தியாகி தீவீபனுக்கு நினைவேந்தலை மேற்கொள்ள முயற்சித்த

போது கைது செய்யப்பட்டுள்ளனர். பொலிஸாரின் இந்தச் செயற்பாட்டை சபை கண்டிக்க வேண்டும் என்று பிரேரணையில் அவர் தெரிவித்தார். சபையில் இருந்தவர்கள் பிரேரணையை ஏற்றுக்கொண்டு தீர்மானம் நிறைவேற்றப்பட

து. அதேவேளை, ஈழமக்கள் ஜனநாயகக் கட்சி உறுப்பினர்கள் சபையில் இருந்து வெளியேறினர். தமிழர் விடுதலைக் கூட்டணியின் உறுப்பினர் ஒருவர் நடுநிலை வகித்தார் என்று தெரிவிக்கப்பட்டுள்ளது.

(எ-இ)



## மறைந்த ஊடகவியலாளர் மார்க்குக்கு அஞ்சலி!

மன்னார், ஒக். 6

கொரோனா தொற்றுக் காரணமாக உயிரிழந்த மன்னார் ஊடகவியலாளர் அந்தோனி மார்க்குக்கு அஞ்சலி செலுத்தும் நிகழ்வு நேற்று மு.ப. 10 மணியளவில் மன்னார் சர்வோதய அலுவலகத்தில் நடைபெற்றது. இந்த நிகழ்வில் மன்னார் மாவட்ட செயலாளர் திருமதி ஸ்ரான்லி டிமெல், மதத் தலைவர்கள் கல்வி அலுவலர்கள் ஓய்வுபெற்ற அரசு உத்தியோகத்தார்கள் சர்வோதய பணியாளர்கள் மற்றும் மாவட்ட ஊடகவியலாளர்களும் கலந்துகொண்டு மறைந்த ஊடகவியலாளர் அந்தோனி மார்க்குக்கு அஞ்சலி செலுத்தினர். இந்த நிகழ்வை மன்னார் சர்வோதயம் அமைப்பு ஏற்பாடு செய்திருந்தமை குறிப்பிடத்தக்கது. (ம-213)



## கலந்துரையாடல்

வவுனியா பல்கலைக்கழகத்தின் மீன் பிடி வளாகத்தை மன்னார் மாவட்டத்தில் அமைப்பது தொடர்பான கலந்துரையாடல் நேற்றுமுன்தினம் மன்னார் மாவட்டச் செயலகத்தில் நடைபெற்றது. இந்தக் கலந்துரையாடலில் வவுனியா பல்கலைக்கழக துணைவேந்தர் கலாநிதி ரி.மங்களேஸ்வரன், மன்னார் மாவட்டச் செயலர் திருமதி ஸ்ரான்லி டிமெல் மற்றும் பல்கலைக்கழக பதிவாளர் ஆகியோர் கலந்து கொண்டனர். (ஐ-56)

## கையிலே டொலர் இல்லை பிச்சை கேட்கிறது அரசு

ராஜித தெரிவிப்பு

கொழும்பு, ஒக்.6

டொலர் இருப்பை தக்க வைக்காமல், பல நாட்களிடம் கையேந்திப் பிச்சை கேட்கும் நிலைமைக்கு இலங்கை அரசு வந்துள்ளது என்று ஐக்கிய மக்கள் சக்தியின் நாடாளுமன்ற உறுப்பினர் ராஜித சேனாரத்ன தெரிவித்துள்ளார். அவர் மேலும் தெரிவிக்கையில்; அரசு தற்போது வங்கு ரோத்து நிலைமையை அடைந்துள்ளது. அரசிடம் டொலர் கையிருப்பில் இல்லை. இதுவே எமது நாட்டின் அடிப்படைப் பிரச்

சினையாக மாறியுள்ளது. நாட்டின் நிதி நிலைமை காரணமாக அரசு அனைத்து இடங்களிலும் கடனைப் பெற்று வருகின்றது. தற்போது பங்களாதேஷ்டம் கடனைப் பெற்றுள்ள அரசு, விரைவில் மாலை தீவிடமும் கடனைப் பெறக் கூடும். நாட்டின் வங்கிக் கட்டமைப்பிலும் டொலர் இல்லை. வங்கிகள் நஷ்டமடைந்து வருகின்றன. இந்த நிலையில் அரசுக்கு இருக்கும் ஒரே வழி நாட்டின் வளங்களை விற்பனை செய்வதாகும். -என்றார்.

(ஒ-4)

தென்மராட்சி பிரதேசத்தில்

## விதைப்பு ஆரம்பம்; கால்நடைகளைக் கட்டவும்

தென்மராட்சி பிரதேசத்தில் காலபோக நெற்செய்கைக்குரிய விதைப்புப் பணிகள் வயல்களில் ஆரம்பிக்கப்பட்டுள்ளதால் வளர்ப்பு கால்நடைகளை கட்டி வளர்க்கவும் என்று பிரதேச கமக்கார அமைப்புகள் வேண்டுகோள் விடுத்துள்ளனர். புழுதி விதைப்பு மேற்கொள்ளப்பட்ட சில வயல்களில் நெற்பயிர்கள் முளைத்துவரும் நிலையில் அவை கால்நடைகளால் அழிக்கப்பட்டு வருவதாக வயல் உரிமையாளர்களிடமிருந்து முறைப்பாடுகள் கிடைக்கப்பெற்றுள்ளன. இதனால் வளர்ப்பு கால்நடைகளை எதிர்வரும் ஏப்ரல் மாதம் வரை கட்டி வளர்க்கவும், இவ்வாறு பயிர்களை அழிக்கும் கால்நடைகள் பிடிக்கப்பட்டால் பகிரங்க ஏலத்தில் விற்கப்படும் என்று கமக்கார அமைப்புகள் மேலும் தெரிவித்துள்ளன. (ஐ-9)

## மின்தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக மின்சாரம் தடைப்படும் என அறிவிக்கப்பட்டுள்ளது. அதன்படி நாளை 7ஆம் திகதி வியாழன் காலை 8 மணி யிலிருந்து மாலை 5 மணிவரை யாழ். மாவட்டத்தில் வல்லான், ஆலடி சந்தி, இறுப்பிட்டி, கேரைதீவு, குறிகாட்டுவான், மடத்துவெளி நடுவுக்குறிச்சி, புங்குடுதீவு ஆகிய இடங்களிலும் வவுனியா மாவட்டத்தில் கூமாங்குளம் சாய் சிறுவர் இல்லம், தரணிக்குளம் ஆகிய இடங்களிலும், மன்னார் மாவட்டத்தில் தலைமன்னார், கப்பல் வீடமைப்பு திட்டம் ஆகிய பிரதேசங்களிலும் மின்சாரம் தடைபட்டவுள்ளது என்று இலங்கை மின்சார சபையால் அறிவிக்கப்பட்டுள்ளது.

## வேலையாட்கள் தேவை

யாழ் நகரில் இயங்கிவரும் உணவகமொன்றிற்கு ரொட்டி போடுபவர், சமையல் வேலைகள், உணவு பரிமாறுபவர் போன்றவற்றிற்கு வேலையாட்கள் தேவை. (தங்கிநின்று வேலைசெய்பவர் விரும்பத்தக்கது.)  
077 766 0776, 077 754 3645

## தேவை

யாழ் நகரிலிருந்து 6 KM சுற்று வட்டாரத்திற்குள் களஞ்சியமாக பாவிப்பதற்கு ஏற்ற வீடு / கடை வாடகைக்குத் தேவை.  
தொடர்புக்கு: 077 628 0685

## தவறவிடப்பட்டது

நீல நிற துணி பையுடன் "ஐ போன் சாச்சர்" நேற்று (05.10.2021) யாழ் பருத்தித்துறை பிரதான வீதியில் நீர்வேலி ப.நோ.கூ. சங்கத் துக்கும் சிறுபிட்டிக்கும் இடையில் கைதவறி விட்டது. கண்டெடுத்தவர்கள் தந்து உதவவும். தகுந்த சன்மானம் வழங்கப்படும்.  
தொடர்பு: 077 226 3560

## வேலையாளர்கள் தேவை

A9 றோட் முறுகண்டியில் இயங்கும் சைவ உணவகத்திற்கு

பின்வரும் வேலையாளர்கள் தேவை

- காசாளர்
- சிட்டை எழுதுனர்
- உணவுயாரிப்பாளர்
- உணவு யரிமாறுவோர்
- உணவு பொதிசெய்பவர்
- சுத்திகரிப்பாளர்

ஆர்வம் உள்ளவர்கள் உடன் தொடர்புகொள்ளவும்.

076 935 4332

## துயர் பகிர்கின்றோம்

தோற்றம் : 10.10.1946 மறைவு : 29.09.2021

எமது பாடசாலையின் ஆசிரியர்

பாலசுப்பிரமணியம் வனஜா

அவர்களின் தாயார்

அமர் சிவராசா தனலட்சுமி

அவர்களின் பிரிவினால் துயருற்றிருக்கும்

குடும்பத்தாருக்கும் உறவினர்களுக்கும்

எமது ஆழ்ந்த அனுதாபங்களைத் தெரிவித்துக் கொள்கின்றோம்.

பாடசாலைச் சமூகம்

யா/சுப்பிரமணியம் வித்தியாசாலை, காரைநகர்.

## மரண அறிவித்தல்



## இராயப்பு சூசைப்பிள்ளை செல்வராஜன்

(இளைப்பாறிய நூலகர், புனித ஹென்றியரசர் கல்லூரி, இளவாலை)

இளவாலை உடையார் ஒழங்கையைப் பிறப்பிடமாகவும் யாழ்ப்பாணத்தை வசிப்பிடமாகவும் கொண்ட இராயப்பு சூசைப்பிள்ளை செல்வராஜன் நேற்று (05.10.2021) செவ்வாய்க்கிழமை காலமானார்.

அன்னார் காலஞ்சென்றவர்களான சூசைப்பிள்ளை - முதத்தம்பா தம்பதியரின் அன்பு மகனும், காலஞ்சென்றவர்களான குருசமுத்து - அன்னம்மா தம்பதியரின் அன்பு மருமகனும், பற்றிமாவின் அருமைச் சகோதரனும், புஷ்பத்தின் அன்புக் கணவரும், சயந்தன், சஜீவன் ஆகியோரின் அன்புத் தந்தையும், அம்பிகையின் அன்பு மாமனும், கருணிகாவின் ஆருயிர் பேரனும் ஆவார். அன்னாரது நல்லடக்க ஆராதனை இன்று (06.10.2021) மாலை 4.00 மணிக்கு யாழ். புனித அடைக்கல அன்னை ஆலயத்தில் (OLR) இடம் பெற்று நல்லடக்கம் யாழ். கொஞ்சேஞ்சி மாதா சேமக்காலையில் நடைபெறும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

136, 3ஆம் குறுக்குத்தெரு,

யாழ்ப்பாணம்.

077 812 4322

தகவல்:

குடும்பத்தினர்



## மீண்டும் அதே புள்ளி

இந்தியாவால் திணிக்கப்பட்ட, அரைகுறை அரசியல் தீர்வை எந்தத் தமிழ்த் தலைமைகள் ஏற்க மறுத்து, அதிகாரங்கள் போதாது என்று நிராகரித்தனவோ அதே தலைமைகள் - தலைவர் - அதனை முழுமையாக நடைமுறைப்படுத்துமாறு அழுத்தமாகக் கேட்கும் நிலைமைதான் 34 ஆண்டுகளில் ஏற்பட்டிருக்கின்றது. தமிழர் போராட்டம் தொடங்கிய அதேயிடத்தில் மீண்டும் வந்து நிற்கின்றது.

இந்திய - இலங்கை ஒப்பந்தம் ஊடாக அறிமுகப்படுத்தப்பட்ட 13ஆவது திருத்தம், மாகாணசபை முறைமை என்பன தமிழர்களின் அரசியல் வேண்டாவைப் பூர்த்தி செய்யவில்லை. இந்த ஒப்பந்தம் நடைமுறையான கையோடு தமிழ்த் தலைவர்களான அமிர்தலிங்கம், சிவசிதம்பரம், சம்பந்தன் ஆகியோர் இந்தியாவின் பிரதமர் ரஜீவுக்கு அனுப்பிய கடிதத்தில் இதனைச் சுட்டிக் காட்டியிருந்தனர்.


தமிழ் மக்களின் விடுதலைக்காக இறுதிவரையில் போராடிய தமிழீழ விடுதலைப் புலிகளும் 13 ஆம் திருத்தத்தையும், மாகாண சபையையும் ஏற்றுக்கொள்ளவில்லை. போர் மௌனிக்கப்பட்ட பின்னரே, இந்தியாவால் திணிக்கப்பட்ட மாகாணசபை முறைமையை வேறுவழியின்றி ஏற்றுக்கொள்ள வேண்டிய நிர்ப்பந்தம் தமிழர்களுக்கு ஏற்பட்டிருந்தது. மாகாணசபை முறைமை தமிழ் மக்களுக்குத் தீர்வில்லை என்பதையும், அதனை ஓர் அதிகாரப் பகிர்வின் ஆரம்ப அலகாகக் கூட கொள்ள முடியாது என்பதையும் அந்த மாகாண சபைகளின் முதலமைச்சர்களாக இருந்தவர்கள் பட்டவர்த்தனமாக வெளிப்படுத்தியுள்ளனர்.

தற்போதைய அரசு மாகாணசபை முறைமையையே இல்லாமல் செய்யப்போவதாகக் கூறிவருகின்றது. அதை மறைமுகமான மொழிகளால் வெளிக்காட்டி வருகின்றது. இத்தகைய சூழலில் "மாகாணசபைத் தேர்தலை நடத்த வேண்டும் என்ற அழுத்தமோ, மாகாண சபை முறைமை வேண்டும் என்ற அழுத்தமோ தமிழர் தரப்பிடமிருந்து வரவில்லை" என்பதைத் இந்தியா திரும்பத் திரும்பக் கூறிக் கொண்டிருந்தது.

குறிப்பாக கூட்டமைப்பின் தலைவர் இரா.சம்பந்தனிடமிருந்து அந்த அழுத்தம் வரவேண்டும் என்று இந்தியா எதிர்பார்த்தது. அத்தகைய கோரிக்கையை கூட்டமைப்பின் தலைவர் நேற்றுமுன்தினம் நடத்திய சந்திப்பில் இந்திய வெளிவிவகாரச் செயலரிடம் முன்வைத்துள்ளார். ஆக-எந்தத் தீர்வு போதாது என்று கூறினாரோ, அதையே தீர்வாக ஏற்கும் நிலைமையை இந்தியா ஏற்படுத்தியிருக்கின்றது. இலங்கை அரசைப் பொறுத்தவரையில் மாகாணசபை முறைமையால் தமக்கு எந்தப் பாதகமும் இல்லை என்பது அவர்களுக்குத் தெளிவாகத் தெரியும். ஒரு கையால் கொடுத்து மறுகையால் பறிக்கும் ஒற்றையாட்சி முறைமையால் மத்தியின் ஆட்சியாளர்களுக்கு எந்தப் பிரச்சினையும் இல்லை.

ஆனால், அதை அவர்களாக வழங்கும்போது தமிழர் தரப்பு ஏற்காமல், சமஷ்டி, 13 பிளஸ் என்று கூறிக் கொண்டிருப்பதால், மாகாணசபை முறைமையை இல்லாமல் செய்வதாகச் சொல்லும்போது அதைவேண்டும் என்று தமிழர் தரப்பையே கேட்க வைத்து, அவர்கள் கேட்டதைக் கொடுத்துவிட்டோம் என்று சொல்வதற்கு ராஜபக்ச அரசு காய்களை நகர்த்துகின்றது.

இந்தக் காய் நகர்த்தல்களுக்கு இந்தியாவும் உடந்தையாக இருந்து, தமிழர் தரப்பின் பிரதான கட்சியான தமிழ்த் தேசியக் கூட்டமைப்பு ஊடாக, மாகாணசபை முறைமையை முழுமையாக நடைமுறைப்படுத்துவது, மாகாணசபைத் தேர்தலை நடத்தக் கோருவது உள்ளிட்ட கோரிக்கைகளை முன்வைக்க வைத்துவிட்டது. ஆரம்பித்த இடத்தில் திரும்பவும் வந்து நிற்கின்றது தமிழர் தரப்பு. கடவுளால்கூட தமிழர்களைக் காப்பாற்ற முடியாத அதல பாதாளத்துக்குள் தலைவர்கள் என்று சொல்லிக் கொள்வோர் தமிழர்களைத் தள்ளிவிட்டுள்ளனர்.



## அதிகமான சிறுவர்கள் போதைக்கு அடிமை!

ஜோசப் ஜெயகெனடி தெரிவிப்பு

வவுனியா, ஒக். 6

**அதிகமான சிறுவர்கள் போதைப்பொருள்களுக்கு அடிமையாகி இருக்கிறார்கள் என வவுனியா மாவட்ட சிறுவர் உரிமை மேம்பாட்டு உத்தியோகத்தார் ஜோசப் ஜெய கெனடி தெரிவித்தார்.**



அவர் மேலும் தெரிவிக்கையில்,

அதிகமான சிறுவர்கள் போதைப்பொருள்களுக்கு அடிமையாகி இருக்கிறார்கள். இதனை மாற்ற சிறுவர்களுடன் இணைந்து பணியாற்ற வேண்டியவர்களாக நாம் இருக்கின்றோம். அனைத்துக்கும் முன்னுரிமை சிறுவர்களுக்கே எனும் தொனிப்பொருளில்

இவ்வாண்டு உலக சிறுவர் தினம் கொண்டாடப்பட்டது. இது சிறந்த தலைப்பு. நாளைய உலகம் அவர்களுடையது. நாளைய தலைவர்கள் அவர்கள். எனவே அனைத்து விடயங்களிலும் முக்கியத்துவம் கொடுக்க வேண்டும். மேலும் அவர்களை நோக்கின்ற சம்பவங்களான சிறுவர் துஷ்பிரயோகம், வேலைக்கு அமர்த்து

துதல், இல்லங்களில் முடக்கி வைத்திருத்தல் போன்ற கோரமான செயல்களை இல்லாதுசெய்து அவர்களுக்கு ஓர் ஒளிமயமான எதிர்காலத்தை உருவாக்குவதற்காக நாங்கள் செயற்படுவோமாக இருந்தால், நிச்சயமாக குழந்தைகள் மகிழ்வார்கள் - என்றார்.

(ம-110)

## அலுவலங்களுக்கு முன்பாக

## அதிபர்கள், ஆசிரியர்கள் இன்று போராட்டம்

கொடிகாமம், ஒக். 6

பல்வேறு கோரிக்கைகளை முன்வைத்து நாட்டில் உள்ள அனைத்துக் கோட்டக் கல்வி அலுவலங்களுக்கு முன்பாகவும் அதிபர்கள் மற்றும் ஆசிரியர்கள் இன்று போராட்டத்தில் ஈடுபடவுள்ளனர்.

அதிபர், ஆசிரியர்களின் வேதனப் பிரச்சினைக்கு உடனடியாக தீர்வை வழங்கும் படியும் பிள்ளைகளின் கல்வி உரிமையை உறுதி செய்யுமாறும் கோரி இந்த ஆர்ப்பாட்டம் ஆசிரியர் தினமான இன்று முன்னெடுக்கப்படவுள்ளது.

இலங்கை ஆசிரியர் சேவைச் சங்கம், இலங்கை ஆசிரியர் சங்கம் மற்றும் இன்னும் பல ஆசிரியர் சங்கங்கள் ஒன்றிணைந்து இந்த ஆர்ப்பாட்டத்தை மேற்கொள்ளவுள்ளன. கிளிநொச்சி வலயக் கல்வி அலுவலகத்துக்கு முன்பாக முற்பகல் 10 மணிக்கு நடைபெறவுள்ள போராட்டத்தில் வலயத்தைச் சேர்ந்த அனைத்து அதிபர்கள் மற்றும் ஆசிரியர்களை தவறாது கலந்து கொள்ளுமாறு இலங்கை ஆசிரியர் சேவைச் சங்கத்தின் கிளிநொச்சி வலய செயலாளர் அறிவித்துள்ளார்.

(ஐ-159)

## தனியார் ஊழியர்களுக்கு ஓய்வூதிய வயது அறுபது

தனியார் துறை ஊழியர்களின் குறைந்தபட்ச ஓய்வூதிய வயது எல்லையை 60 ஆக அதிகரிக்க தொழில் அமைச்சு நடவடிக்கை எடுத்துள்ளது. அதற்குமேவாக வேலைவாய்ப்பு நகரச் சட்டம் திருத்தப்பட்டு, அமைச்சரவைப்

பத்திரம் வெளியிடப்பட்ட பின்னர் நாடாளுமன்றில் ஒப்புதலுக்காக சமர்ப்பிக்கப்பட்டவுள்ளது. 55 வயதை நிறைவு செய்த ஊழியர்களுக்கு ஓய்வுபெறும் வயதை 57ஆகவும், 52 வயதுக்கு கீழ் உள்ள

ஊழியர்களுக்கு 60 வயதாகவும் இந்த சட்டம் முன்மொழியப்பட்டவுள்ளது. தனியார் துறை ஊழியர்களுக்கான குறைந்தபட்ச ஓய்வூதிய வயது முன்பு 55 ஆக இருந்ததை குறிப்பிடத்தக்கது.

(ம-4)



## வேலைநிறுத்தத்துக்கு தயாராகும் தனியார் பஸ் உரிமையாளர்கள்

கொழும்பு, ஓக்.6

தனியார் பஸ் உரிமையாளர்கள் விரைவில் தொழிற்சங்கம் போராட்டத்தை முன்னெடுக்கவுள்ளனர் என்று தனியார் பஸ் உரிமையாளர்கள் சங்கத்தின் பொதுச்செயலாளர் அஞ்சன பிரியஞ்சித் தெரிவித்துள்ளார்.



“பஸ் துறையில் அனைத்துச் செலவுகளும் அதிகரித்து வருவதைக் கருத்தில் கொண்டு, பஸ் கட்டணத்தை அதிகரிக்குமாறு கோரியே தொழிற்சங்கப் போராட்டம் முன்னெடுக்கப்படவுள்ளது.

குறிப்பாக ரயர், பற்றரி, எரிபொருள், எண்ணெய், உதிரிப்பாகங்கள் மற்றும் சேவைக்கட்டணங்களின் விலைகள் சடுதியாக உயர்ந்துள்ளன.

எனவே ஆகக்குறைந்த பஸ் கட்டணத்தை 14 ரூபாவிலிருந்து 25 ரூபாவாக அதிகரிக்குமாறு தொழிற்சங்கம் முன்மொழிந்துள்ளது.

எனவே எமது கோரிக்கைகளை அதிகாரபூர்வமாக அரசிடம் சமர்ப்பிக்கவுள்ளோம். தீர்வு கிடைக்காவிடில் தொழிற்சங்கப் போராட்டத்தை முன்னெடுக்க வுள்ளோம்” என்றும் அவர் தெரிவித்துள்ளார். (ஓ-4)

## கூட்டணிக்குள் பிளவு இல்லை எதிர்க்கட்சி அறிவிப்பு

கொழும்பு, ஓக்.6

ஐக்கிய மக்கள் சக்தி கூட்டணிக்குள் பிளவு ஏற்பட்டுள்ளது என்று வெளியாகும் செய்திகளில் உண்மையில்லை என்று ஐக்கிய மக்கள் சக்தியின் நாடாளுமன்ற உறுப்பினர் ரஞ்சித் மத்தும் பண்டார தெரிவித்துள்ளார். அவர் மேலும் தெரிவிக்கையில்:

கையில்:

ஐக்கிய மக்கள் சக்தி பிளவுபட்டுள்ளது என்று தெரிவித்து சில ஊடகங்கள் மக்களைத் தவறாக வழிநடத்த முயல்கின்றன.

ஐக்கிய மக்கள் சக்தி ஐந்தாகப் பிளவுபடுகின்றது என்ற செய்தியும் பரப்பப்படுகின்றது. எதிர்க்கட்சித்



தலைவரின் கீழ் கூட்டணி ஐக்கியப்பட்டுள்ளது. அரசே பிளவை நோக்கிச் செல்கின்றது - என்றார். (ஓ-4)

## கர்த்தருக்குள் நித்திரையடைந்த

பிறப்பு

02

02

1952

இறப்பு

06

10

2019



அமலதாஸ் புஸ்பரணி (மலர்) அவர்களின்

## இரண்டாம் ஆண்டு நினைவு நாள்

புவை போல மென்மையான இதயத்தால் உயிருக்குள் எம்மை அடைகாத்து உதிர்த்தை பாலாக்கி, பாசத்தில் நாலாடி பல இரவுகள் தூக்கத்தை தொலைத்து நமக்காகவே வாழ்ந்த எங்கள் அன்பு அம்மாவே...

அன்பு, அக்கறை, பாசம், நேசம், தியாகம் என எல்லா உணர்வுகளையும் நாங்கள் உங்களிடத்தில் கண்டோம் எங்கள் அன்பு அம்மாவே...

பொன் தன் தரத்தை இழந்து நின்றாலும் உங்கள் அன்பின் தரம் ஒருபோதும் குறைந்தது இல்லை எங்கள் அன்பு அம்மாவே...

நீங்கள் காட்டிய வாழ்த்தைகளே இல்லாத வழிவம்,

அளவுகளே இல்லாத அன்பு சுயநலம் இல்லாத கள்ளம் கபடமற்ற பேச்சு இன்னும் எங்கள் இதயத்தை விட்டு நீங்கவில்லையே அம்மா...

காயங்கள் ஆறியபோதும், கற்பனைகள் மாறிய போதும், கனவுகள் களைந்து போகும்,

ஆனால் என்றும் மாறாது நீங்கள் எங்கள் மீது கொண்ட பாசமும் நாங்கள் உங்கள் மீது கொண்ட நேசமும் மாற்றம் ஒன்றே மாறாதது

அந்த மாற்றத்தையும் மாற்றவிரும் உங்கள் அன்பு...

ஆயிரம் உறவுகள் எங்களோடு இருந்தாலும், உங்கள் அன்பிற்கு பாசத்திற்கு ஈடாகுமோ.. அம்மா...

நீங்கள் இல்லாமல் நாட்கள் பல கடந்தாலும் எங்கள் மீது நீங்கள் காட்டிய அளவில்லாத பாசத்தை நினைத்து நினைத்து எங்கள் கண்களில் கண்ணீர் கடல் பெருகும்மா...

அண்ணன், தங்கை, தம்பி, கணவர், மனைவி உறவுகள் அனைத்தும் பாதியில் வந்தவை ஆனால் என் முகம் தெரியாமல், என் நிறம் தெரியாமல், என் குணம் தெரியாமல் மாதங்கள் பத்து

கருவறையில் சுமந்த என் அன்பு அம்மாவே... பாதியில் வந்தவை எல்லாம் அருகினில் நிற்க பாசத்தில் எங்களை சுமந்து பெற்ற என் அம்மா எங்களை விட்டு பாதியிலே சென்றதேனோ...

பாசத்தால் எங்களை வளர்த்தீங்க எங்கள் அம்மம்மாவே...

அன்பின் அழகே, பாசத்தின் பணியே... வன் சொற்களை உங்களிடமிருந்து கேட்கவில்லை...

அன்பை மட்டுமே எங்களுக்கு காட்டி எங்களை பாதியிலே விட்டு சென்ற எங்கள் அம்மம்மாவே...

கடவுள் ஒரு வரம் கேட்டால் உங்களை நாங்கள் கேட்டு பெற்றுக்கொள்ள முடியுமோ என்று கனவுகளோடும் கண்ணீரோடும் எங்கி எங்கி காத்திருக்கிறோம் அம்மம்மாவே...

உங்கள் நினைவுடன்

பிள்ளைகள், மருமக்கள், பேரப்பிள்ளைகள்.

சன்னாகம்.

## நாட்டை இரகசியமாக தாரைவார்க்கும் அரசு

### ஓரணியில் திரளுமாறு அழைப்பு

கொழும்பு, ஓக்.6

நாடு முழுவதையும் இரகசியமாக தாரைவார்க்கும் வேலைத்திட்டத்தை முற்றாகச் செயற்படுத்தி வரும் அரசுக்கு எதிராக மக்கள் அனைவரும் ஓரணியில் திரள வேண்டும் என்று எதிர்க்கட்சித் தலைவரும், ஐக்கிய மக்கள் சக்தியின் தலைவருமான சஜித் பிரேமதாஸ தெரிவித்துள்ளார்.

அவர் மேலும் தெரிவிக்கையில்,

நாட்டில் எங்கோ ஓரிடத்தில் உள்ள தேசிய வளம், அரசால் இரகசியமாக விற்பனை செய்யும் செய்திகளையே அறிகின்றோம்.

அரசு மக்களை மரணத்தை நோக்கிக் கொண்டு சென்று கொண்டிருக்கின்றது.

ஒரு புறம் 1970 மற்றும் 1977 ஆம் ஆண்டுகளில் காணப்பட்ட வரிசை யுகம் நாடு முழுவதும் உருவாகியுள்ளது. பிள்ளைகளுக்குப் பால்மா இல்லாமல் பெற்றோர் கஷ்டங்களை அனுபவிக்கும் சூழல் ஏற்பட்டுள்ளது.



நோர் கஷ்டங்களை அனுபவிக்கும் சூழல் ஏற்பட்டுள்ளது.

சீனி மோசடி, தேங்காய் எண்ணெய் மோசடியை மேற்கொண்டு உற்ற நண்பர்களுக்கு நிவாரணங்களை வழங்கும் அரசு, மக்களின் வாழ்க்கையுடன் விளையாடிக் கொண்டிருக்கின்றது.

கொரோனாத் தொற்று உக்கிரமடைந்த நேரத்தில் பாணிகளைக் கொடுத்து உயிர்களை ஆபத்தில் தள்ளிய விதம் நாட்டு மக்களுக்கு நன்றாக நினைவில் இருக்கின்றது - என்றார்.

(ஓ-4,22)

## பாதுகாப்பு ஊழியர்களின் மாதச் சம்பளம் அதிகரிப்பு

கொழும்பு, ஓக்.6

தனியார் பாதுகாப்புச் சேவைகளில் பணியாற்றும் ஊழியர்களின் ஆகக்குறைந்த மாதாந்தச் சம்பளத்தை, 16 ஆயிரம் ரூபாவாக அதிகரிக்க நடவடிக்கை எடுக்கப்பட்டுள்ளது.

அதற்கமைவாக இந்தச் சம்பள அதிகரிப்பு ஓகஸ்ட் மாதம் 8 ஆம் திகதி முதல் நடைமுறைக்கு வரும்

என்று தொழில் அமைச்சர் நிமால் சிறிபால டி சில்வா தெரிவித்துள்ளார்.

தனியார் பாதுகாப்புச் சேவைகளின் ஊழியர்களுடன் அண்மையில் நடைபெற்ற கலந்துரையாடலில் இந்தத் தீர்மானம் எடுக்கப்பட்டுள்ளது என்றும் அவர் தெரிவித்துள்ளார்.

(ஓ-4)

## பெற்றோலிய கூட்டுத்தாபனத்தை தனியார் மயமாக்க அரசு திட்டம்

கொழும்பு, ஓக்.6

இலங்கைப் பெற்றோலியக் கூட்டுத்தாபனத்தை தனியார் மயமாக்க அரசு நடவடிக்கை எடுத்துவருகின்றது என்று ஐக்கிய மக்கள் சக்தி உறுப்பினர் கபீர் ஹாசிம் தெரிவித்துள்ளார்.

அவர் மேலும் தெரிவிக்கையில்: இலங்கைப் பெற்றோலியக் கூட்டுத்தாபனத்தை 5 பகுதிகளாகப் பிரித்து, தனியார் மயமாக்க அரசு முயற்சிக்கின்றது.

அதன் முதற் கட்டமாக திருகோணமலையில் அமைந்துள்ள எண்ணெய்க் குதங்களைத் தனியார் மயமாக்க நடவடிக்கை எடுத்துள்ளார்.



எது. அதற்காக இந்தியாவிலிருந்து வருகை தந்த குழுவினர், இலங்கை பெற்றோலியக் கூட்டுத்தாபனத்தின் அதிகாரிகள் மற்றும் அரசியல்வாதிகள் திருகோணமலையில் அமைந்துள்ள எண்ணெய்க் குதங்களைப் பார்க்கச் சென்றுள்ளனர் - என்றார்.

(ஓ-4)

80,055 பேர் கைது



தனிமைப்படுத்தல் உத்தரவை மீறினர் என்ற குற்றச்சாட்டில் இதுவரை 80 ஆயிரத்து 55 பேர் கைது செய்யப்பட்டுள்ளனர் என்று பொலிஸார் தெரிவித்துள்ளனர்.

கடந்த ஒக்டோபர் மாதம் 30 ஆம் திகதி முதல் ஆரம்பிக்கப்பட்ட கைது நடவடிக்கைகளில் நேற்றும் 110 பேர் கைது செய்யப்பட்டுள்ளனர்.

அதே வேளையில் மாகாணங்களுக்கிடையே பயணிகளும் வாகனங்களும் பரிசோதனைக்கு உட்படுத்தப்பட்டு வருகின்றன என்று பொலிஸார் தெரிவித்தனர். (ஓ-4)





**மேடம்:** செலவு வருவதற்கு முன்பாகவே வரவு வந்து நிம்மதி தரும். கையிருப்பு கூடுதலாகும். சொத்துக்கள் மூலம் வருமானம் வரும். குடும்பத்தில் கடன் தொல்லை தீரும். உற்சாகமான நாள்.

**கிபம்:** அதிக வேலை இருந்தாலும் அதிக மகிழ்ச்சியுண்டு. மற்றவர் வேலையையும் சேர்த்துச் செய்ய வேண்டியிருக்கும். வியாபாரிகள் கூடுதலாக பணிபுரிந்தால் லாபம் கூடும்.

**மிதுனம்:** புதியவர்களுடன் பணியாற்றும்போது கவனமாக இருங்கள். சிலருக்கு எதிர்பாராத செல்வம் சேர்வது பற்றிய செய்தி வரும். யாருடனும் வாக்குவாதங்களில் ஈடுபட வேண்டாம்.

**கடகம்:** உதவியாளர்களின் ஒத்துழைப்புடன் முக்கிய பணியை முடிப்பீர்கள். இளைஞர்கள் முன்னேற்றப் பாதையில் கவனம் செலுத்துவீர்கள். உறவினர்களின் வருகையால் குடும்பத்தில் குதூகலம் உண்டு.

**சிம்மம்:** உடல்நலம் பாதித்த உறவினருக்கு நன்மை செய்வீர்கள். உயர்பதவியில் உள்ளவரை அவரது இருப்பிடம் சென்று பார்ப்பீர்கள். சிலருக்கு பதவி உயர்வும், பொறுப்புகளும் கிடைக்கும்.

**கன்னி:** அவசரம் கருதி சில விஷயங்களை முடிக்க வேண்டி வரும். முன்பு ஏற்பட்ட மனக்குறை ஒன்று அகலும். பரபரப்பான நாள். எதிர்பாராத செலவுகளை சமாளித்து வெற்றி காண்பீர்.

**துலாம்:** நல்ல நண்பர்களின் உதவியை நாடி வெற்றி காண்பீர்கள். அலுவலக பணிகளை விரைவாக முடித்து மகிழ்ச்சி அடைவீர்கள். மனதில் அமைதி நிலவும்.

**விருச்சிகம்:** உறவினர் வீட்டு விசேஷங்களுக்கு உதவி செய்வீர்கள். நண்பர்கள் மூலம் சில நன்மைகளைப் பெறுவீர்கள். குடும்ப ஒற்றுமை பலப்படும்.

**தனுசு:** குடும்பத்தில் சுபநிகழ்ச்சி நடத்த முயற்சி செய்வீர்கள். தளர்வடைந்த விஷயம் ஒன்று தக்க நபரின் உதவியால் முடியும். பிறருடைய விஷயத்தில் தலையிட வேண்டாம்.

**மகரம்:** பணியில் மிகுந்த கவனத்துடன் இருப்பது நல்லது. நவீன கருவிகளை உபயோகிப்பீர்கள். கற்பனைப் பயம் வரும். சிறுசிறு கடன் தொல்லை இருந்தாலும் பாதிப்பு இருக்காது.

**கும்பம்:** சமாளிக்கும்படியான சிறு பிரச்சினை ஒன்று ஏற்பட்டு விலகும். தடுமாற்றம் உண்டாகாத தன்னம்பிக்கை தேவை.

**மீனம்:** குடும்பத்தில் ஏற்படும் பிரச்சினையை எளிதாகச் சமாளிப்பீர்கள். நிதானப்போக்கில் நன்மைகள் வரும். மனத்தெளிவு ஏற்படும். பழைய நண்பர் ஒருவரை சந்திப்பீர்கள்.

## சிறுவர்களின் நாளைய தினத்தை கல்வியாலும், சேமிப்பாலும் பலப்படுத்துவோம்

PEOPLES BANK  
60  
YEARS OF EMPOWERING THE NATION



உலக சிறுவர் தினத்தையொட்டி, ஒக்டோபர் 01 தொடக்கம் டிசெம்பர் 31 வரை மக்கள் வங்கியில் தற்போது நடைமுறையிலுள்ள அல்லது புதிதாக ஆரம்பிக்கும் 'இசுரு உதான்' மற்றும் 'சிசு உதான்' கணக்குகளில் மேற்கொள்ளும் சகல பண வைப்புகளுக்கும் பெறுமதிமிக்க கல்வி மற்றும் விளையாட்டு உபகரணங்கள் பரிசளிக்கப்படும்

வீரையர்கள்! தீவிரமாக இன்றே உங்கள் பரிசுனை ஒதுக்கீடு கொள்ளுங்கள். (இப் பரிசுகள், கையிருப்புள்ளவரை மட்டுமே) \*தீபுத்தளைகள் உண்டு



AA+ (Iba) Fitch Rating, AAA- Brand Finance Rating  
Peoples Bank is a licensed commercial bank supervised by the Central Bank of Sri Lanka

## கரைகடந்தது ஷாஹீன் புயல்: வெள்ளத்தில் மஸ்கட்

மஸ்கட், ஒக்ட. 6  
ஓமனுக்குப் பேரழிவை ஏற்படுத்தும் என்று கருதப்பட்ட ஷாஹீன் புயல், நேற்றுக் காலை கரைகடந்தது. இதனால் அங்கு மழை கொட்டித் தீர்த்துள்ளது. ஓமன் தலைநகர் மஸ்கட்டில் இருந்து 65 கிலோமீற்றர் தொலைவில் கடல் பகுதியில் இந்தப் புயல் மையம் கொண்டிருந்தது. புயலால் பேரழிவு ஏற்படலாம் என்பதால் அரசு, தனியார் துறையினருக்கும் பாடசாலைகளுக்கும் 2 நாட்கள் விடுமுறை வழங்கப்பட்டுள்ளது. இந்த நிலையில், ஷாஹீன் புயல் தெற்கு மற்றும் வடக்கு அல் பத்தினா பகுதியில் நேற்றுக் காலை கரையைக் கடந்தது. இந்தப் புயலை பலகட்காரைக்கியது. மேலும் ஓமன் நாட்டின் பலகோவை பகுதிகளிலும் மிகக்

கனமழை பெய்தது. வெள்ளத்தில் சிக்கி மூவர் உயிரிழந்துள்ளனர். சிலரைக் காணவில்லை என்று தெரிவிக்கப்பட்டுள்ளது. (ம)



Digitized by Noolanaham Foundation  
noolanaham.org | aayanaham.org



ஹவாய் தேசியப் பூங்காவில் உள்ள கிலேயா எரிமலை வெடித்துச் சிதற ஆரம்பித்துள்ளது. ஹவாயில் உள்ள சக்திமிக்க எரிமலைகளில் ஒன்றாக கிலேயே அடையாளப்படுத்தப்பட்டுள்ளது. எரிமலையின் தீவிர சீற்றம் அச்சப்படும்படியாக உள்ளது என்று தெரிவிக்கப்பட்டுள்ளது. (ம)



**எ**ழுத்தறிவித்தவன் இறைவன்' என்று கூறுவார்கள். இந்த உலகில் பிறக்கின்ற மனிதன் கல்வியறிவினை பெறாவிடின் அவன் வாழ்வில் பல நலன்களை அறியாதுபோகிறான். ஆதலால் கல்வியறிவைப் போதிக்கின்ற ஆசிரியர்கள் போற்றுவதற்கு உரியவர்கள் ஆவர். 'மாதா பிதா குரு தெய்வம்' ஆகியோர் எமது வாழ்வில் என்றைக்கும் முக்கியமானவர்கள்.

ஒரு மனிதனுக்கு நல்ல தாய், நல்ல தந்தை அமைவதைப்போல நல்ல குரு அமைய வேண்டியது மிகவும் அவசியமானதாகும். ஏனென்றால் கல்வி ஞானமே வாழ்க்கையில் அறியாமையை எம்மிடம் இருந்து விரட்டும். ஆகவே ஆசிரியர்கள் இந்த சமூகத்தில் முன்னுதாரணமானவர்கள் ஒரு சமுதாயத்தின் வருங்காலமான மாணவர்களை உருவாக்கும் ஆசிரியர்களின் பணி அளப்பரியதாகும்.

### ஆசிரியத் தொழிலின் முக்கியத்துவம்

உலகத்தில் எத்தனையோ தொழில்கள் இருந்தாலும் கல்வியைப் போதிக்கின்ற ஆசிரியர்களுக்கு மரியாதையும் முக்கியத்துவமும் வழங்கப்படுகிறது. ஏனென்றால் மனிதனை மனிதனாக்குவது கல்வியாகும். இந்தக் கல்வியை வழங்கும் ஆசிரியர்கள் முக்கியமானவர்களாகப் பார்க்கப்படுகின்றனர்.

'மன்னனுக்கு தன் தேசம் அல்லால் சிறப்பில்லை ஆனால் கற்றோருக்கு சென்றவிடமெல்லாம் சிறப்பு' என்று கூறுவார்கள்.

கல்வியறிவு இல்லாத ஒரு சமூகம் ஆக்கபூர்வமான சமூகமாக இருக்காது. பண்புகள், பழக்க வழக்கங்கள், நல்லறிவு, ஞானம் மற்றும் விழுமியங்கள் போன்றன வற்றை இச்சமூகத்துக்கு போதிப்பவர்கள் நல்லாசிரியர்களாகவே இருப்பார்கள். 'எண்ணும் எழுத்தும் கண்ணெனத் தகும்' என்கிறார் ஓளவையார்.

ஒரு சமுதாயம் அறிவார்ந்த சமுதாயமாக இருக்கின்ற



தென்றால் அதற்கு அர்ப்பணிப்பும் நல்லெண்ணமும் கொண்ட ஆசிரியர்கள்தான் காரணமாக இருக்க முடியும். ஆசிரியர்களின் கருணையைப்பெற்ற மாணவனின் வாழ்க்கை சிறக்கும் என்பது திண்ணம். இருண்டு கிடக்கும் மாணவர்கள் மனதில் ஒளி விளக்காக அவர்கள் வாழ்க்கையின் ஏணிப்படிளாக தம் மாணவர்களின் உயர்வுக்கு காரணமாக இருப்பவர்கள் ஆசிரியர்களே. எனவேதான் எமது சமூகத்தில் ஆசிரியர்கள் முக்கியமானவர்களாக கருதப்படுகின்றனர்.

### சமூகத்தின் முன்னோடிகள் ஆசிரியர்கள்

'தாமின்புறுவது உலகின்புறக் கண்டு காமுறுவர் கற்றறிந்தார்' என்கிறார் வள்ளுவர். அதாவது தாம் பெற்ற இன்பம் பெறுக வையகம் என்பதற்கமைய தாம் கற்ற கல்வியை மற்றவர்களுக்குச் சொல்லிக் கொடுக்கும் ஆசிரியர்கள் தமக்கென வாழாத சமூகத்தின் முன்னோடிகள். ஒரு நல்ல ஆசிரியர் பயன் தரும் விருட்சத்தைப்போல பல மாணவர்களின் அறிவுக் கண்களை திறந்து அந்தச் சந்ததியை வாழ்வித்த புண்ணியத்தை செய்கின்றார்கள். வராலாறுகளில் சிறந்த ஆசிரியர்கள் தமது கல்விப் புலமையை நூல்களாகத் தந்து இன்றைக்கும் எம்மோடு வாழ்கின்றார்கள் என

## எழுத்தறிவித்தவன் இறைவன்

லாம். ஒரு மனிதன் இறக்கலாம். ஆனால் அவன் சொல்லிச் சென்ற கருத்துக்களும் கொள்கைகளும் என்றைக்கும் அந்தச் சமூகத்துக்கு வழிகாட்டியாக இருக்கும்.

### இன்றைய ஆசிரியத்துவம்

இன்றைக்கு சமூகமும் கல்வி முறைகளும் நாகரிகமடைந்து விட்டன. ஆசிரியர் மாணவ உறவு முறை மாறி விட்டது. முன்பு ஆசிரியர்கள் மாணவர்களை குழந்தைகளாகக் கொண்டனர். மாணவர்களும் ஆசிரியர்களுக்கு பெருமதிப்பளித்து பயபக்தியுடன் கல்வி பயின்றனர்.

இதனால் அக்காலத்து கல்வியும் மாணவர்கள் மனதில் பசுமரத்தாணி போல் புதிந்தது. அவர்கள் மாணவர்கள் மீது கண்டிப்பாகவும் கரிசனையாகவும் இருந்தனர். இதனால் மாணவர்கள் கல்வியையும் ஒழுக்கத்தையும் நன்றாக கற்று கொண்டனர். ஒழுக்கமான சமுதாயமாக இருந்தது.

ஆனால் இன்றைக்குக் கல்விச் சமூகம் மாணவர்களை மையப்படுத்திய சுயகற்றலையும், மாணவர்களின் சுதந்திரத்தையும் மையப்படுத்தப்பட்ட கல்வியாக இருப்பதனால் மாணவர்களுக்கு ஆசிரியர்கள் மீதான மரியாதை, பயம் குறைவடைந்துவிட்டது. அவர்கள் தவறான பாதையில் செல்லத் தொடங்கியுள்ளனர். இது சீர்கேடான சமூக கலாசாரத்துக்கு வித்திடுவது வெளிப்படையான உண்மையாகும். இம்முறை மாறவேண்டும். ஆசிரியத்துவம் அப்பழுக்கல்லாமல் மேன்மேலும் சிறப்புற வேண்டும்.

நன்றி : இணையம்

## வரதராஜப் பெருமானுக்கு இன்று கொடியேற்றம்

■ மதுரகவி காரை பி.அருளானந்தன்

**செ**ந்தமிழும் சைவநெறியும் சால்புறத் தழைத் தோங்கும் ஈழவள நாட்டின்கண் வைஷ்ணவத் தலங்கள் பலவுள்ளன. இவற்றில் ஈழத்துத் திருப்பதி என அழைக்கப்படும் வேங்கடேச வரதராஜப் பெருமாள் தேவஸ்தானமும் ஒன்றாகும். இவ்வாலயம் யாழ்ப்பாணத் திருநகரிலே வண்ணையம் பகுதிலே அமைந்துள்ளது.

### ஈழத்துத் திருப்பதி மகோற்சவங்கள்

ஈழத்துத் திருப்பதி எனப் போற்றப்படும் வண்ணை வேங்கட வரதராஜப் பெருமாள் ஆலயத்தில் கி.பி. 1878ஆம் ஆண்டு தொடக்கம் இன்றுவரை பிரமோற்சவங்கள் நடைபெற்று வருகின்றன. இந்த உற்சவம் புரட்டாதி திங்களில் வரும் சுக்கில பக்ஷத் திதியில் வரும் அத்தம் அல்லது சித்திரை நட்சத்திரத்தில் துவஜா ஆரோகணத்துடன் பிரமோற்சம் ஆரம்பமாகும். பிரமோற்சவத்தில் ஒன்பதாவதுதினமாகிய உத்திரா நட்சத்திரத்தன்று ரதோற்சவமும் பத்தாவது தினமாகிய திருவோண நட்சத்திரத்தன்று தீர்த்தோற்சவமும் நடைபெற்று பின்பு இரவு துவஜா அவரோகணம் நடத்தப் பெறுகின்றது.

கொடியேற்றத்தைத் தொடர்ந்து அன்று மாலை இடம் பெறும் உற்சவத்தில் பிரமணையும் சிருஷ்டியையும் உணர்த்த சுவாமி அன்ன வாகனத்தில் எழுந்தருளும் காட்சியாகும். இரண்டாம் நாள் மாலை உற்சவத்தின்போது பகவான் ஆதிசேஷன் மீது எழுந்தருள்வார். சேஷனது ஐந்து தலைகளும் பஞ்சபூதங்களின் உருவாக அமைந்தவை. பாம்பணையில் பகவான் சயனிதல் என்பது தனது ஆளுமையின்

கீழ் இவற்றை அமைத்து உயிரினங்கள் காப்பதை உணர்த்தப்படுகின்றது.

மூன்றாவது நாள் மாலை உற்சவத்தில் பகவான் கருடன் மீது எழுந்தருளும் காட்சி காதல் தொழிலை செய்யும் பகவான் வானில் மிக உயரத்தில் பறக்கும் பட்சியாகிய கருடனை ஊர்தியாக ஏற்றதன்மை விண்ணுக்கும் மண்ணுக்கும் தானே தலைவன் என்பதை உணர்த்தும் காட்சியாகும்.

நான்காம் நாள் மாலை உற்சவத்தில் பகவான் அனுமன் மீது எழுந்தருளும் காட்சியானது, சிறிராமனது அவதார நிலையை நினைவுபடுத்தி அனுமனது துணை கொண்டு இலங்கை வேந்தனது செருக்கை அழித்து தர்மத்தையும் நீதியையும் நிலைபெறச் செய்த மையை உணர்த்துகின்றது.

ஐந்தாம் நாள் மாலை உற்சவத்தில் பகவான் பூந்தண்டிகையில் எழுந்தருளும் காட்சியானது செல்வனைப்போல திருமாலே என்ற பாசுரத்தை நினைவு கூரச் செய்கின்றது. ஆறாம் நாள் உற்சவத்தில் சுவாமி யானை வாகனத்தில் உலாவரும் காட்சியாகும். இவ்விழா ஆதிபுலமே என்ற அபயக்குரல் கொடுத்த யானையை முதலை வாயினின்றி மீட்கட்சியாகும். இவ் தரிசனமானது தனது பக்தர்களை காக்க பகவான் உதவும் பாங்கை உணர்த்துகிறது. ஏழாம் நாள் உற்சவத்தில் சுவாமி சிறிகண்ணன் உருவில் வெண்ணெய் உண்ணும் காட்சியானது சப்பரத்தில் வீதி உலாவரும் பெருவிழாவாகும். இந்த தரிசனமானது மக்களின் வெண்ணையைப் போன்ற உள்ளம் கவரும் களவன் சிறிகண்ணன்



என்பதை உணர்த்தும் விழாவாகும்.

எட்டாம் நாள் மாலை உற்சவமானது பகவான் குதிரை வாகனத்தில் எழுந்தருளும் காட்சியாக சித்தரிக்கப்படுகின்றது. பகவான் எடுத்த அவதாரங்களில் இது பத்தாவது அவதாரமாகும். இவ் அவதாரத்தில் சுவாமி குதிரையில் தோன்றி பூவுலகின் செயற்பாடு இயந்திர உருவில் நிலைபெறும் என்பதை உணர்த்தும் விழாவாகும்.

ஒன்பதாவது நாள் பகல் உற்சவமானது தேர் உற்சவமாகும். இவ்விழாவின் தத்துவமானது சிருஷ்டி, திதி, சம்காரம், திரோடுபவ, அனுக்கிரக என்ற பஞ்சகிருத்தியங்களில் சம்காலத்தைக் குறிக்கும் உற்சவமாகும். பத்தாவது நாள் தீர்த்தோற்சமாகும். இத்தினத்தில் பகவான் தேவியருடன் ஆதி ஸ்ரீ வேங்கடேச மூர்த்தியுடனும் கருட வாகனத்தில் சந்திரபுஷ்கரணியாகிய தீர்த்தக் கேணிக்கு எழுந்தருள்வார்.

பஞ்சகிருத்தியங்களில் மறைத்தல், அருளல் என்ற பகுதிகளை நினைவுறுத்துவது தீர்த்தோற்சவமும் வஜா அவரோகணமும் ஆகும். இத்துடன் பகவானின் நவதின உற்சவம் ஆகிய பிரமோற்சவம் நிறைவு பெறுகின்றது. பத்தாவது தினம் மாலை துவஜா அவரோகண உற்சவம் இடம்பெறும். பகவான் தேவியருடன் சந்திரப் பிறைச் சேவையில் உலாவருவார். இத்தகு பிரமோற்சவங்கள் நடைபெறும் ஈழத்துத் திருப்பதியில் இன்று புன்கிழமை கொடியேற்றப் பெருவிழா சிறப்பாக இடம்பெறுகின்றது. எல்லோரும் நல்ல வண்ணம் வாழ கண்ணன் வழிகாட்டட்டும்.




நேற்றிரவு பெய்த மழையால் இடிந்துவீழும் நிலையில் பாலம்

# மானிப்பாய் வீதியில் போக்குவரத்து தடை

யாழ்ப்பாணம், ஒக். 6

யாழ்ப்பாணத்தில் நேற்றிரவு பெய்த அடை மழை காரணமாக ஆனைக்கோட்டை 3ஆம் கட்டை மானிப்பாய் பிரதான வீதியிலுள்ள பாலம் இடிந்து ஆபத்தான நிலையில் உள்ளது. எனவே இதனூடாகப் பொதுமக்களும் வாகனங்களும் பயணிக்கும் போது ஆபத்து ஏற்படும் அபாயம் உள்ளது என்று தெரிவிக்கப்பட்டு, அந்தப் பகுதி யூடான போக்குவரத்தை அந்தப்பகுதி இளைஞர்கள் தற்காலிகமாக நிறுத்தியுள்ளனர். மேலும் இரவு வேளைகளில் பொதுமக்கள் பயணிக்கின்ற வேளை பாலக் கட்டுமானங்களில் ஒளி இல்லாது மக்கள் ஆபத்தான நிலையில் பயணிப்பதைக் காணக்கூடியதாக இருக்கின்றது. இந்த ஏபி 17 வீதியானது தீவகம், வலிகாமம்

பகுதி மக்களின் பிரதான வீதியாகக் காணப்படுகின்றது. ஐந்து மாதங்கள் எனும் ஒப்பந்த காலத்தில் குறித்த வீதி சீரமைக்கப்பட்டு வருகின்றது. (த-125)



பகுதி மக்களின் பிரதான வீதியாகக் காணப்படுகின்றது. ஐந்து மாதங்கள் எனும் ஒப்பந்த காலத்தில் குறித்த வீதி சீரமைக்கப்பட்டு வருகின்றது. (த-125)

## தமிழ் அரசியல் கைதிகளின் பாதுகாப்பை உறுதிப்படுத்தவும்

உயர்நீதிமன்ற நேற்று உத்தரவு

கொழும்பு, ஒக். 6

அநுராதபுரம் சிறைச்சாலையில் இருக்கும் தமிழ் அரசியல் கைதிகள் எண்மருக்கு தேவையான பாதுகாப்பை வழங்குமாறு உயர்நீதிமன்றம் நேற்று உத்தரவிட்டது.

அந்த எட்டு கைதிகளின் சார்பில், தாக்கல் செய்யப்பட்ட ரிட் மனுவை விசாரணைக்கு எடுத்துக்கொண்டபோதே, உயர்நீதிமன்றம் மேற்கண்டவாறு தெரிவித்தது. அவர்கள், சிறைச்சாலைகள் முன்னாள் இராஜாங்க அமைச்சர் லொஹான் ரத்வத்தைக்கு எதிராக மனுத்தாக்கல் செய்திருந்தனர் என்பது குறிப்பிடத்தக்கது. (த-இ)

## முதலாம் பக்கத் தொடர்ச்சிகள்...

35,000.....

யுள்ளதாக ஐக்கிய மக்கள் சக்தியின் நாடாளுமன்ற உறுப்பினர் நளின் பண்டார தெரிவித்தார்.

எதிர்க்கட்சித் தலைவர் அலுவலகத்தில் நேற்று நடைபெற்ற ஊடகவியலாளர் சந்திப்பில் அவர் மேலும் கூறியவை வருமாறு,

“2005 முதல் 2015 வரை நிருபமா ராஜபக்ச, பிரதி அமைச்சராக செயற்பட்டுள்ளார். பண்டாரா ஆவணத்தின் பிரகாரம் 35 ஆயிரம் மில்லியன் ரூபாவை முறைகேடாக திரட்டியுள்ளார் என்பது வெளிச்சத்துக்கு வந்துள்ளது. பிரதி அமைச்சராக இருந்த அவருக்கு எவ்வாறு இவ்வளவு நிதி, அதனை எவ்வாறு திரட்டினார், இந்த விடயத்தில் அரசு என்ன செய்யபோகின்றது என கேட்கின்றோம். இதுவும் போலி பரப்புரை என அரசு கூறுமுற்படுகின்றதா?” என்றார்.

அதேவேளை, பண்டாரா ஆவணம் பற்றி கருத்து வெளியிட்ட ஐக்கிய மக்கள் சக்தியின் நாடாளுமன்ற உறுப்பினர் துஷார இந்துனில்,

“ஒரு குடும்பம் 3 ஆயிரத்து 500 கோடி ரூபா நிதியை வைத்துள்ளது. மாதம் ஒரு கோடி ரூபாயை செலவளித்தால் கூட 250 வருடங்கள் அதாவது 5 தலைமுறைகள் வாழலாம். நாளொன்றுக்கு ஒரு லட்சம் ரூபா செலவளித்தால் கூட 900 வருடங்கள் வாழமுடியும். அதாவது 18 பரம்பரைகளுக்கு போதுமானது.

பண்டாரா விவகாரம் தொடர்பில் பாகிஸ்தான் பிரதமர் விசாரணைகளை ஆரம்பித்துள்ளார். இலங்கை என்ன செய்யபோகின்றது - என்றார். (த-44)

ஒக். 21...

களைக்கொண்ட பாடசாலைகளில், ஆரம்பப்பிரிவு வகுப்புகளை எதிர்வரும் 21 ஆம் திகதி ஆரம்பிப்பதற்கு அனைத்து மாகாண ஆளுநர்களும் தீர்மானித்துள்ளனர் என்று தெரிவிக்கப்படுகின்றது.

சுகாதார ஒழுங்கு விதிகளுக்கு முன்னுரிமை வழங்கி, பாடசாலைகளை மீளத் திறப்பதற்கான ஆரம்பகட்ட செயற்பாடுகள் மேற்கொள்ளப்பட்டுள்ளன என்றும் அறியமுடிகின்றது. (த-இ)

பிரபாகரனின்....

பிரபாகரனின் இளைய மகன் என்கிற ஒற்றைக் காரணத்தாலேயே 12 வயதுடைய பாலச்சந்திரனை அரசு படு

கொலை செய்தது.” என்று தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினர் எஸ்.சிறீதரன் குற்றம்சாட்டினார். அதற்கு அரசு தரப்பினர் அதற்கு கடும் எதிர்ப்பு தெரிவித்ததால் சபையில் கடும் கூச்சல் குழப்பம் ஏற்பட்டது.

நாடாளுமன்றத்தில் நேற்று நடைபெற்ற பெறுமதிசேர் வரி திருத்தச் சட்ட வரைவு மீதான விவாதத்தில் சிறீதரன் மேலும் தெரிவிக்கையில்,

கடந்த முதலாம் திகதி சிறுவர் தினம் கொண்டாடப்பட்டது. அன்றையதினமே இலங்கை அரசால் படுகொலை செய்யப்பட்ட தமிழீழ விடுதலைப் புலிகளின் தலைவர் வே. பிரபாகரனின் மகன் பாலச்சந்திரனின் 25ஆவது அகவை நாளாகும். இனவாத அரசின் கோர முகத்தை உலகுக்கு காட்டிய பெரும் போர்க் குற்றச்சாட்டாக இசைப்பிரியா, பாலச்சந்திரனின் படுகொலைகள் இடம் பெற்றிருந்தன.

இறுதிப் போரில் பல சிறுவர்கள் கொல்லப்பட்டனர். 1974ஆம் ஆண்டு ஜனவரி 10ஆம் திகதி தமிழாராய்ச்சி மாநாட்டு படுகொலை முதல் 2008 டிசம்பர் 20ஆம் திகதி வரையில் 1929 இக்கும் அதிகமான சிறுவர்கள் உயிரிழந்துள்ளனர் என்று வடக்கு - கிழக்கு மனித உரிமைகள் செயலகம் வெளியிட்டுள்ள அறிக்கையில் தெரிவிக்கப்பட்டுள்ளது” என்று சிறீதரன் எம்.பி. தெரிவித்தார். அவரின் இந்த உரையால் விசனமடைந்த அரசு தரப்பு நாடாளுமன்ற உறுப்பினர்கள், அவரது உரைக்குக் கடுமையான எதிர்ப்புக்களை தெரிவித்தனர். கூச்சலிட்டனர். கடும் தர்க்கம் புரிந்தனர்.

இதன்போது ஒழுங்குப்பிரச்சினை எழுப்பிய அரசு தரப்பு நாடாளுமன்ற உறுப்பினர் சாந்த பண்டார உள்ளிட்ட ஆளுங்கட்சி உறுப்பினர்கள், சர்வதேசத்தை இலக்கு வைத்து சிறீதரன் உரையாற்றுகிறார். அவர் கூறுவது எல்லாம் கடந்த காலங்களில் இடம்பெற்றவை. அப்படி என்றால் சிறிமா போதி, தலதா மாளிகை உள்ளிட்ட இடங்களில் குண்டுகளை வைத்தபோது அதில் சிறுவர்கள் பலியாகவில்லையா? நாட்டில் தமிழ் மக்களுக்கு எதிரான போர் நடைபெறவில்லை. பயங்கரவாதிகளுக்கு எதிராகவே போர் நடைபெற்றது என வாதிட்டனர்.

மேலும் சிறீதரனின் இனவாதக் கருத்துக்களை ஹன்சாட்டில் இருந்து நீக்க வேண்டும் எனவும் கோரிக்கை விடுத்த

னர். எனினும் பல்வேறு இடையூறுகளுக்கு மத்தியிலும் சிறீதரன் தனது உரையைத் தொடர்ந்தார். (த-22)

வடக்கு...

கப்பட்ட நிதியில் இன்றுவரை 20 வீத நிதி மட்டுமே வழங்கப்பட்டுள்ளது.” என்று தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சார்ள்ஸ் நிர்மலநாதன் தெரிவித்தார்.

நாடாளுமன்றத்தில் நேற்று நடைபெற்ற பெறுமதிசேர் வரி திருத்தச் சட்ட வரைவு மீதான விவாதத்தில் அவர் மேலும் கூறுகையில்,

இலங்கையின் மோசமான பொருளாதார வீழ்ச்சிக்கு கொரோனா வைரஸ் காரணமல்ல. நிதி அமைச்சின் தவறான கொள்கையும் வழிகாட்டலுமே காரணமாகியுள்ளது. ஆனால் கொரோனா வைரஸ் மீது பழி போடப்படுகின்றது.

2021 ஆம் ஆண்டு வரவு செலவுத்திட்டத்தின்மூலம் வடக்கு மாகாண சபைக்கு ஒதுக்கப்பட்ட நிதியில் இன்றுவரை 20 வீத நிதி மட்டுமே வழங்கப்பட்டுள்ளது. மிகுதி 80 வீதம் வழங்கப்படவில்லை. அதாவது வடக்கு மாகாண சபைக்கு இன்னும் 1,522 மில்லியன் ரூபா வழங்கப்பட வேண்டியுள்ளது.

2022ஆம் ஆண்டுக்கான வரவு செலவுத்திட்டம் இன்னும் ஒரு சில தினங்களில் சமர்ப்பிக்கப்படவுள்ளது. இந்தநிலையில், மிகுதி 1,522 மில்லியன் ரூபாவையும் நிதி அமைச்சு வடக்கு மாகாண சபைக்கு வழங்குமா என்பது தொடர்பில் நிதி அமைச்சர் அறிவிக்க வேண்டும்.

அதேநேரம் அண்மையிலுள்ள பாடசாலை சிறந்த பாடசாலை என்ற திட்டத்தில் வடக்கு மாகாணத்துக்கு 126 மில்லியன் ரூபா ஒதுக்கப்பட்டது. அதுவும் வழங்கப்படவில்லை - என்றார். (த-22)

தொற்று...

றால் சாவடைந்துள்ளனர் என்று அரசு தகவல் திணைக்களம் தெரிவித்துள்ளது.

அதன்படி நாட்டில் புதிவான கொரோனா சாவுகளின் மொத்த எண்ணிக்கை 13 ஆயிரத்து 142 ஆக அதிகரித்துள்ளது. நேற்றுமுன்தினம் உயிரிழந்த 40 பேரில் 22 ஆண்களும், 18 பெண்களும் உள்ளடங்குகின்றனர். இதில் 3 ஆண்கள், பெண் ஒருவர் என 4 பேர் 50 தொடக்கம் 59 வயதுக்கு இடைப்பட்டவர்களாவர். 36 பேர் 60 வயதுக்கு

மேற்பட்டவர்களாவர். இதில் 19 ஆண்களும், 17 பெண்களும் அடங்குகின்றனர்.

இதேவேளை, இலங்கையில் நேற்று 782 பேர் கொரோனா வைரஸ் தொற்றுடன் அடையாளம் காணப்பட்டுள்ளனர். இதற்கமைய நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 5 இலட்சத்து 22 ஆயிரமாக அதிகரித்துள்ளது என அரசு தகவல் திணைக்களம் தெரிவித்துள்ளது.

இதேவேளை, கொரோனாத் தொற்றால் பாதிக்கப்பட்ட மேலும் 477 பேர் நேற்று குணமடைந்துள்ளனர்.

இதன்படி நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 இலட்சத்து 77 ஆயிரத்து 851 ஆக உயர்வடைந்துள்ளது. (த-22)

தென்மராட்சியில்...

தொற்று உறுதிப்படுத்தப்பட்டுள்ளது.

சாவகச்சேரி சுகாதார மருத்துவ அ்திகாரி பணியகத்தில் நேற்று 17 பேருக்கு மேற்கொண்ட அன்டிஜென் பரிசோதனையில் ஐந்து பேருக்கு தொற்று ஏற்பட்டுள்ளமை கண்டுபிடிக்கப்பட்டது.

சாவகச்சேரி மருத்துவமனையில் மேற்கொள்ளப்பட்ட அன்டிஜென் பரிசோதனையில் ஒருவருக்கும், கிளிநொச்சி மருத்துவமனையில் மேற்கொண்ட அன்டிஜென் பரிசோதனையில் தென்மராட்சி பிரதேசத்தைச் சேர்ந்த ஒருவருக்கும் தொற்று உறுதி செய்யப்பட்டுள்ளது.

இதேவேளை, தென்மராட்சியில் நேற்றுமுன்தினமும் ஐவருக்குத் தொற்று உறுதிசெய்யப்பட்டமை குறிப்பிடத்தக்கது. (த-9)

வாகனம்....

றார் தெரிவித்தனர்.

இந்த விபத்து, சாவகச்சேரி ஆதார மருத்துவமனைக்கு முன்பாக நேற்று மாலை இடம்பெற்றது.

இதில், சாவகச்சேரி சங்கத்தானையைச் சேர்ந்த பொன்னுச்சாமி என்றழைக்கப்படும் நடராசா குணபாலசிங்கம் (வயது - 64) என்பவரே உயிரிழந்தவராவார். வாகனத்தால் மோதுண்ட முதியவரை, அந்தப்பகுதியில் நின்றவர்கள் மருத்துவமனைக்குத் தூக்கிச்சென்றனர். எனினும், அவர் உயிரிழந்துவிட்டார் என்பது பரிசோதனையில் உறுதிப்படுத்தப்பட்டது. (த-9)



# தடுப்பூசி ஏற்றினாலே அனுமதி: அறிவிப்பால் எழுந்தது சர்ச்சை!

வவுனியா பிரதேச செயலகத்திடம் மனித உரிமை ஆணைக்குழு விளக்கம் கோரல்

வவுனியா, ஓக்.6

**தடுப்பூசி ஏற்றியவர்களை வவுனியா பிரதேச செயலகத்துக்குள் அனுமதிக்கப்படுவார் என்று அறிவிக்கப்பட்டுள்ள நிலையில், அது தொடர்பில் எழுத்து மூலம் விளக்கம் கோரியுள்ளது இலங்கை மனித உரிமைகள் ஆணைக்குழு.**

கொரோனா தடுப்பூசி ஏற்றியவர்கள் மட்டுமே பிரதேச செயலகத்துக்குள் அனுமதிக்கப்படுவார்கள் என்று வவுனியா பிரதேச செயலகம் அறிவித்தல் ஒன்றை வெளியிட்டிருந்தது.

பிரதேச செயலகத்துக்கு சேவைகளைப் பெற வருவோர், தடுப்பூசி அட்டையையும், தேசிய அடையாள அட்டையையும் கைவசம் வைத்திருப்பது அவசியமானது என்றும், சேவைகளைப் பெற வருவோர் குறைந்தது ஒரு டோஸ் தடுப்பூசியையாவது பெற்றிருக்க வேண்டும் என்றும் அந்த அறிவித்தலில் குறிப்பிடப்பட்டிருந்தது. தடுப்பூசி ஏற்றிக்கொள்ளாதவர்கள் பிரதேச செயலகத்துக்குள் அனுமதிக்கப்படமாட்டார்கள் என்றும், அவர்களுக்கு நுழைவாயிலில் வைத்தே சேவை வழங்கப்படும் என்றும் அறிவிக்கப்பட்டிருந்த நிலையில், இது தொடர்பில் இலங்கை மனித உரிமைகள் ஆணைக்குழுவின் கவனத்துக்குக் கொண்டு செல்லப்பட்டிருந்தது.

இது தொடர்பில் கருத்துத் தெரிவித்த மனித உரிமைகள் ஆணைக்குழுவின்

வட மாகாண இணைப்பாளர் த.கனகராஜ், இந்த விடயம் தொடர்பில் எழுத்துமூல விளக்கம் கோரப்பட்டுள்ளது என்று தெரிவித்தார்.

“இது தொடர்பில் வவுனியா பிரதேச செயலாளரிடம் எழுத்துமூலம் விளக்கம் கோரியுள்ளேன். இந்த நடைமுறையானது எந்த சுற்றறிக்கையின் அடிப்படையில் மேற்கொள்ளப்பட்டது என்றும், ஏனைய இடங்களில் இந்த நடைமுறை பின்பற்றப்படவில்லை, இந்த நடைமுறைக்கான சுற்றறிக்கைகள் எவையெனும் இருக்கின்றனவா? என்றும் விளக்கம் கோரப்பட்டுள்ளது. தொலைபேசி மூலமும் கலந்துரையாடினேன். இந்த அறிவித்தல் நீக்கப்பட்டு தற்போது மக்கள் வழமைபோன்று சேவைகளைப் பெற ஏற்பாடு செய்யப்பட்டுள்ளது.

நாடு முழுவதும் இதை நடைமுறைப்படுத்தும்போது பரிசீலிக்க முடியும். மக்களுக்கு விழிப்புணர்வை ஏற்படுத்தி தடுப்பூசி ஏற்றிக்கொள்ளச் செய்வதே சிறந்த செயற்பாடாக அமையும்- என்றார். (எ-110,18)



## VACANCY ANOUNCEMENT FOR THE POSITION OF GIS OFFICER - Re advertisement

The HALO Trust is a non-political and non-religious registered British charity, which removes land mines and other explosive remnants of war. HALO works in 25 countries and territories globally and has worked in Sri Lanka since 2002 with offices in Jaffna, Kilinochchi and Mullaitivu.

HALO is seeking talented and hardworking candidates for the role of the GIS (Geographic Information Systems) Officer will be responsible for HALO Sri Lanka's GIS and mapping. He/she will work with the ArcGIS Desktop, ArcGIS Enterprise and Google Earth. He/she will be responsible for the quality of the programmes geographic data and produce maps and reports, as well mentor staff members in GIS mapping and analysis. The GIS Officer will also participate in HALO's information management, database and survey activities. He/she will also work with ArcGIS Enterprise and PostgreSQL database and support to the National Mine Action Centre (NMAC) with GIS mapping, data quality and reporting. The GIS Officer will report to the Survey and GIS Manager and work alongside the rest of the GIS team.

He/she will lead by example and support other staff in the programme. As a member of HALO staff, he/she will work closely with others and provide an example of HALO's good working practice, always working hard to ensure that the job is done.

All applications must be submitted on or before 13<sup>th</sup> of October 2021. Only successful candidates will be contacted. For further information, please contact 021 228 5466. HALO encourages female applicants from all backgrounds.

### Qualifications and Experience

- GIS experience required
- Advanced ArcGIS Desktop experience required
- Experience with software (ArcMap, ArcGIS Pro, ArcGIS Online, ArcGIS Server, Portal for ArcGIS, ArcGIS Enterprise, Survey123, Google Earth, SQL, QGIS etc.)
- Basic understanding of remote sensing considered an asset
- Sri Lankan national
- Degree or Diploma in GIS, Geography, Engineering, IT or related field
- Fluency in Tamil and/or Sinhalese and English

Interested candidates must submit their CV with name and contact details to the below address or e-mail. In addition, please provide details of a minimum of two references. A reference check will be part of the selection process.

HR Manager

The HALO Trust,  
450 Thirunagar West, Kilinochchi  
hr@halosrilanka.org


## மரண அறிவித்தல்

மலர்வு

01

07

1934



உதிர்வு

05

10

2021

### அமரர் இளையதம்பி இராசநாயகம்

(உரிமையாளர் துர்க்கா மரக்காலை -சண்டிலிப்பாய்)  
(ஓய்வுபெற்ற லிகிதர்)

தெலிப்பளை கட்டுவன் மேற்கை பிறப்பிடமாகவும், சண்டிலிப்பாய் மில்லேனை வசிப்பிடமாகவும் கொண்ட இளையதம்பி இராசநாயகம் நேற்று (05.10.2021) செவ்வாய்க்கிழமை காலமானார்.

அன்னார் காலஞ்சென்ற இளையதம்பி, தங்கமுத்து தம்பதியரின் அன்பு மகனும், காலஞ்சென்ற வேலுமயிலும் செல்லாச்சி தம்பதியரின் அன்பு மருமகனும், பரமேஸ்வரியின் அன்புக் கணவரும், இராசலிங்கத்தின் பாசமிகு தந்தையும், சாந்தலுபியின் அன்பு மாமனாரும், வைஷ்ணவி, சிறிரமணன் ஆகியோரின் அன்புப் பேரனும், காலஞ்சென்ற நாகேந்திரம் (ஓய்வுபெற்ற லிகிதர்), அரிய நாயகம் (ஓய்வு நிலை M.L.T., ஆவூர் கிளினிக், மட்டக்களப்பு), செல்வநாயகம் (ஓய்வு நிலை வைத்தியர் கருணா கிளினிக் - சங்கானை) ஆகியோரின் அன்புச் சகோதரனும், காலஞ்சென்றவர்களான தெய்வானைப்பிள்ளை, தங்கவேலாயுதம் (ஓய்வுபெற்ற படவரைஞர்), சிவபாதசுந்தரம் (ஓய்வுநிலை நில அளவை யாளர்), புவனேஸ்வரி, மேனகா, அமரர் கமலாதேவி, சரோஜினிதேவி, கனகம் (கனடா), தவதேவி, வீரபாகு (கொழும்பு) ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் இன்று (06.10.2021) புதன்கிழமை காலை 9.00 மணியளவில் யாழ் கோம்பயன் மயானத்தில் மின் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

தகவல்:

சண்டிலிப்பாய்  
0777 114 852

இ.இராசலிங்கம் (மகன்)  
(உரிமையாளர்-துர்க்கா மரக்காலை)

## மரண அறிவித்தல்

அன்னை

மடியில்

22

07

1958



ஆண்டவன்

அடியில்

25

09

2021

விஸ்வ பிரம்ம குலம்

### அமரர் சோமசுந்தரம் கலாதேவி

யாழ் புங்குதீவு 4ம் வட்டாரத்தை பிறப்பிடமாகவும் பிரான்சை (France) வசிப்பிடமாகவும் கொண்ட சோமசுந்தரம் கலாதேவி கடந்த (25.09.2021) அன்று பிரான்ஸ் (France) இல் காலமானார்.

அன்னார் காலஞ்சென்றவர்களான பொன்னுத்துரை சீதாலட்சுமி தம்பதியரின் அன்பு மகளும், யாழ். நல்லூரைச் சேர்ந்த காலஞ்சென்றவர்களான தெட்சணா மூர்த்தி இராசமலர் தம்பதியரின் அன்பு மருமகளும், சோமசுந்தரம் அவர்களின் பாசமிகு மனைவியும், பிரியங்கா, நிலக்கி ஆகியோரின் அன்புத் தாயாரும், விநோத்தின் மாமியாரும், காலஞ்சென்ற தங்கவேலு, கலாநிதி, பேரானந்த சிவம், ஆனந்தரூபி ஆகியோரின் சகோதரியும், கானசரஸ்வதி, புலப்பதி, பாஸ்கரன், காலஞ்சென்ற சாந்தலட்சுமி, சிவபாலன், பத்மலோஜினி, சிறிதரன் ஆகியோரின் மைத்துனியும், விஜயகுமார், காலஞ்சென்ற கணநாதன், மைதிலி ஆகியோரின் உடன்பிறவா சகோதரியும், ஆதேஸ், ஆதிரன், ஆரிஸ் ஆகியோரின் அன்புப் பேரத்தியும் ஆவார்.

அன்னாரின் இறுதிக்கிரியைகள் இன்று (06.10.2021) புதன்கிழமை இலங்கை நேரப்படி 11.30 AM பிரான்சில் நடைபெற்று, 2.30 மணியளவில் பிரான்ஸில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

இல.35/1, குமார வீதி,  
நல்லூர், யாழ்ப்பாணம்.

தகவல்:

பிரிவால் வாடும்  
குடும்பத்தினர்.



## மரண அறிவித்தல்



அமரர் திருமதி

## அப்புத்துரை தங்கரத்தினம்

இணுவிலைப் பிறப்பிடமாகவும் உரும்பிராயை வசிப்பிடமாகவும் கொண்ட அப்புத்துரை தங்கரத்தினம் அவர்கள் கடந்த (01.10.2021) வெள்ளிக்கிழமை காலை இறைவனுடி சேர்ந்தார். அன்னார் காலஞ்சென்றவர்களான கந்தையா - ஆச்சியம்மா தம்பதிகளின் அருமை மகனும், காலஞ்சென்றவர்களான கதிர்காமு - தங்கம்மா தம்பதிகளின் அருமை மருமகனும், காலஞ்சென்ற அப்புத்துரை அவர்களின் அன்பு மனைவியும், சச்சிதானந்தசிவம் மற்றும் காலஞ்சென்றவர்களான சிவசுப்பிரமணியம், பேரம்பலம் ஆகியோரின் அன்புச் சகோதரியும், நல்லம்மா, இந்திராணி, மிருணாளினி ஆகியோரின் மைத்துனியும், வசந்தராணி, வரதராசா, கதிர்காமராசா, யோகராசா, தவராணி, சிறிகாந்தராசா, ஆனந்தராசா, தங்கராணி, நடராசா, பத்மராசா, கிருஸ்ணராசன், அருள் தேவி ஆகியோரின் பாசமிகு தாயும், காலஞ்சென்ற விஸ்வநாதன் மற்றும் செல்வமலர், ஈஸ்வரி, தயாழினி, தனபாலசிங்கம், சுபாஜினி, சசிகலா, ரட்ணம், லோஜினி, காயத்திரி, சுகிர்தா, விக்கினேஸ்வரன் ஆகியோரின் பாசமிகு மாமியும் ஆவார்.

அன்னாரின் இறுதிக்கிரியைகள் இன்று (06.10.2021) புதன்கிழமை முற்பகல் 10.00 மணியளவில் நடைபெற்று பூதவுடல் தகனக்கிரியைக்காக இணுவில் பூவோடை இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

இணுவில் கிழக்கு,  
இணுவில்.

தகவல்:  
குடும்பத்தினர்

## மரண அறிவித்தல்



திருமதி

## வயித்திலிங்கம் யோகம்மா (செல்வம்)

புதுமடம் உடுவில் தெற்கு, மானிப்பாயைப் பிறப்பிடமாகவும் வசிப்பிடமாகவும் கொண்ட வயித்திலிங்கம் யோகம்மா (செல்வம்) அவர்கள் கடந்த (01.10.2021) வெள்ளிக்கிழமை இறைவனுடி சேர்ந்தார்.

அன்னார் காலஞ்சென்றவர்களான பாலர் - பாக்கியம் தம்பதிகளின் அன்பு மகனும், காலஞ்சென்றவர்களான வல்லிபுரம் - செல்வம்மா தம்பதிகளின் அன்பு மருமகனும், காலஞ்சென்ற வல்லிபுரம் வயித்திலிங்கம் (மணியம் ஆரியகுளம்) அவர்களின் அன்பு மனைவியும், செல்வராசா, யோகநாதன் (பிரான்ஸ்), ஸ்ரீதரன் (பிரான்ஸ்) ஆகியோரின் அன்புச் சகோதரியும், வஜீகரன் (கனடா), ஜெயகௌரி (ஜேர்மன்), கீர்த்திகா, வாசிகா (கனடா), சிந்துகா ஆகியோரின் பாசமிகு தாயும், வைதேகி (கனடா), ஜனாத்தனன் (ஜேர்மன்), பலஸ்ரியன் (கனடா), பிரசாந்த் ஆகியோரின் அன்பு மாமியும், நியோறா (ஜேர்மன்), நொறின் (ஜேர்மன்), வியோனா (கனடா) விதுஷா (கனடா) ஆகியோரின் பாசமிகு பேரத்தியும் ஆவார்.

அன்னாரின் இறுதிக்கிரியைகள் இன்று (06.10.2021) புதன்கிழமை முற்பகல் 10.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மானிப்பாய் இந்து மயானத்திற்கு எடுத்துச்செல்லப்படும்.


இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

புதுமடம்,  
உடுவில் தெற்கு,  
மானிப்பாய்.

தகவல்:  
குடும்பத்தினர்  
021 225 5310

## மரண அறிவித்தல்

## இளையதம்பி அருணாசாலம்



அச்சவேலி தம்பாலையைப் பிறப்பிடமாகவும், மாவிட்டபுரம், கந்த ரோடையை வசிப்பிடமாகவும் கொண்ட இளையதம்பி அருணாசாலம் கடந்த (02.10.2021) சனிக்கிழமை காலமானார்.

அன்னார் காலஞ்சென்றவர்களான இளையதம்பி - நல்லம்மா தம்பதிகளின் மகனும், கந்தையா - சின்னத்தங்கம் தம்பதிகளின் மருமகனும், காலஞ்சென்ற பூபதியின் அன்புக் கணவரும், காலஞ்சென்றவர்களான சிவஞானம், இராசையா, பத்மநாதன், அன்னபூரணம் மற்றும் வள்ளியம்மை ஆகியோரின் சகோதரனும், காலஞ்சென்ற மனோராணி (கனடா) மற்றும் ஜெயராணி, சாந்தினி, செல்வச்சந்திரன் (கனடா) ஆகியோரின் பாசமிகு தந்தையும், காலஞ்சென்றவர்களான தனபாலசிங்கம் (கனடா), இராஜலிங்கம் மற்றும் தங்கராஜா, மணிமாலா (கனடா) ஆகியோரின் மாமனும், லஜிதா - அருந்தவராசா (கனடா), சுஜிதா - பிரபாகரன், வரூபன் - சாலினி (கனடா), நிரூபன் - கபிலா (கனடா), குணரூபன் - சாம்பவி (கனடா), சுரேகா - தயாபரன் (டூபாய்), அனித்தா - சுதர்ஷன், காலஞ்சென்ற கபிலா மற்றும் தஜீகன் - சானுகா (பிரான்ஸ்), தர்ஷன் டக்ஷிகா, லானுஜா, வினோதன் (கனடா), லஜித்தன் (கனடா), நவீனா (கனடா) ஆகியோரின் பாசமிகு பேரனும், கவிஸ் (கனடா), சுஜான் (கனடா), கிரிஷித் (கனடா), ஆரூஷி (கனடா), கிஸ்விந் (கனடா), ஹார்விக் (கனடா), ஜஸ்விந் (கனடா), கிருத்திக்ஷா (கனடா), அக்ஷயன், ஆகிஷன், ரிஷோன், அக்னஜா, பிரதீஸ், ரித்திக், தஸ்விகா, ஜக்ஷரா ஆகியோரின் பூட்டனும் ஆவார்.

அன்னாரின் இறுதிக்கிரியைகள் இன்று (06.10.2021) புதன்கிழமை முற்பகல் 11.00 மணியளவில் அவரது இல்லத்தில் நடைபெற்று பூதவுடல் தகனக்கிரியைகளுக்காக சங்கம்பிளவு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:  
தம்பிமடாசாலை அருகாமை,  
கந்தரோடை,  
சுன்னாகம்.

தகவல்:  
குடும்பத்தினர்  
077 028 9126

தோற்றம்  
15.11.1929

மறைவு  
02.10.2021





## VACANCIES

## UNIVERSITY OF JAFFNA, SRI LANKA

This has reference to the advertisement dated 05.08.2021 calling application for the vacancies for the Academic and Academic support positions at the following Faculties:

1. Faculty of Arts & Faculty of Hindu studies,
2. Faculty of Technology.


It is hereby notified that the closing date for entertaining applications for all posts has been extended up to 22.10.2021.

REGISTRAR

UNIVERSITY OF JAFFNA,  
SRI LANKA.  
06.10.2021

## மணிவிழா அகவை தின வாழ்த்து 06.10.2021

குணநாயகம் மகிழ்ச்சிகரன்  
(வழிகாட்டல் ஆலோசனை ஆசிரியர்,  
யா/ யாழ்ப்பாணம் இந்து கல்லூரி)

Best  
Wishes

Congratulations

மன்னவன்  
எங்கள் மண்ணவன்  
மகிழ்ச்சிகரன் என்ற  
இளவனுக்கு வயது அறுபதாம்  
அரசு பணியில் ஓய்வாக  
தற்பு முடியவில்லை.

வடிவியா தமிழ் மத்திய கல்லூரி  
இளவல்கள் அவரால்  
ஆளப்பட்டனர்.

யாழ் இந்துவில் வந்து  
மகிழ்கும் அமைத்து  
மாண்புறு பணி செய்தார்.

யாழ் இந்து பெற்ற நண்பர்கள் கைகொடுத்து  
மகிழ்ந்தனர்.

அவர் பெயர் சொல்லிய  
மகிழ்கின்றார் யாழ் இந்து பெற்ற செல்வங்கள்.

பல்கலைக் காலத்திலும்  
எம் மக்களின் கட்டவிழ்க்கப் பாடுபட்டார்.

அன்பு, நண்பர், உனக்கிது  
ஓய்வில் உன் பணி தொடரும்  
பக்கத்தில் நாளிரும்பும்  
தொடர்க நற்பணி  
நண்பரை வளவிய  
வளவிய பலனைக்கு.

Congratulations

வாழ்த்துவோர்:

1982 - 1986 பிரிவு

யாழ். பல்கலைக்கழக நண்பர்கள்

செ. விந்தன் மா.திருவிங்கம் கி.சண்முகராசா  
க.விமலநாதன் சு.சிவபாதம் க.நத்தியானந்தன்  
சி.ஞானசேகரம்

## பாராட்டி வாழ்த்துகின்றோம்



ஓய்வூதியை ஆசிரியர்  
திரு. அலன் பூபாலசிங்கம்  
(அலன் மாஸ்டர்) அவர்கள்  
எழு பிள்ளைகளை 2020 ஆம் ஆண்டு  
நடைபெற்ற க.வொ.த.சா.த.  
கணிதபாடத்தில்  
சித்தியடைய வைத்தமைக்காக  
ஆசிரிய தினத்தில்  
பாராட்டி வாழ்த்துகின்றோம்  
வாழ்த்துவோர்: வந்தோர்  
1 ஆம் குறுக்குத்தொகு நாவாழ்வுதறை,  
யாழ்ப்பாணம்.

## மணிவிழா நாயகனை வாழ்த்துகின்றோம்



வட்டுக்கோட்டை மின்பாவனையாளர்  
சேவை நிலையத்தில்  
தொழில்நுட்ப சேவையாளராகக்  
கடமையாற்றி 18.06.2021 அன்று  
சேவையிலிருந்து ஓய்வெற்றுச் சென்ற  
எழுது சக ஊழியர்  
திரு.சுப்பிரமணியம்  
லோகநாதன்

அவர்களுடைய சிறப்பான சேவையைப் பாராட்டுவதோடு, இவரின்  
ஓய்வு காலம் சிறக்கவும், இறைவனருளால் நோயற்ற வாழ்வு  
வாழவும் வாழ்த்தி நிற்கின்றோம்.  
வாழ்த்துவோர்: மின் அத்தியட்சகர், சக ஊழியர்கள்,  
மின் பாவனையாளர் சேவை நிலையம்  
இலங்கை மின்சார சபை, வட்டுக்கோட்டை.

VACANCIES  
UNIVERSITY OF JAFFNA, SRI LANKA

University of Jaffna will entertain applications from the qualified persons for the under mentioned posts.

## FACULTY OF MANAGEMENT STUDIES AND COMMERCE

1. Senior Professor / Professor of Commerce / Financial Management / Human Resource Management
2. Senior Lecturer Grade I / Senior Lecturer Grade II / Lecturer (Unconfirmed) / Lecturer (Probationary) in Commerce

Note:

For positions given in (2), special consideration will be given to those who have first degree in Computer Science/Information Communication Technology/ Information Technology/ Computer Information Systems/Information Security/ Business Analytics/ Artificial Intelligence / Business Technology Management.

Those who wish to apply are strongly advised to visit our University Website [www.jfn.ac.lk](http://www.jfn.ac.lk) for all the relevant details including remuneration package and statutory benefits.

Closing date:

Applications should reach us on or before the date given below:

Post of Senior Professor/Professor - 06.12.2021  
Other posts - 05.11.2021

Application forms and other details will be available in the University website [www.jfn.ac.lk](http://www.jfn.ac.lk). Applicants are requested to send the prescribed application form downloaded from the University website with the paid Bank Slip for the deposit of a sum of Rs.100/- credited to any branch of the Peoples Bank in favour of University of Jaffna Collection Account Number : 970000090000387 of Bursar, University of Jaffna.

The candidates who apply for more than one post should submit separate application along with separate Bank slip. The post applied for should be marked on the top left hand corner of the envelope.

Perfected applications and self evaluation with supportive documents for the Post of Senior Professor/Professor shall be sent to the Vice-Chancellor, University of Jaffna, Sri Lanka as required by the University Grants Commission Circulars Nos. 5/2015, 5/2015(i) (for Senior Professor), University Grants Commission Circulars Nos.916, 4/2014 and Establishments Circular No. 4/2010 (for Professor), (see <http://www.jfn.ac.lk/index.php/circular/>) with a covering letter.

Perfected applications for the other posts shall be sent to the Deputy Registrar/ Academic Establishments, University of Jaffna, Sri Lanka under registered post with the photocopies of statement of the Degrees and Service certificates. Submission of Applications will not be entertained in person.

Applicants from the University System/Government Departments /Corporations and Statutory Board should channel their applications through the Head of respective Institutions, but may send an advance copy in the first instance. However, no such applicant will be considered for interview, if the application channeled through the Head of the Department is not received.

Application and referees reports should be in the relevant format. Illegible and Incomplete applications and applications received after the closing date will be rejected without intimation. Only short- listed applicants will be called for an interview.

REGISTRAR  
UNIVERSITY OF JAFFNA,  
SRI LANKA.  
06.10.2021



## 13 இன் பலத்தை...

இந்திய வெளிவிவகாரச் செயலருடன் ஜனாதிபதி அலுவலகத்தில் நேற்றுமுற்பகல் நடைபெற்ற சந்திப்பின்போதே, ஜனாதிபதி மேற்கண்டவாறு தெரிவித்தார். அதன்போது ஜனாதிபதி மேலும் தெரிவித்ததாவது:

## விரைவில் தீர்வு

காணாமலாக்கப்பட்டோரின் குடும்பங்களுக்கு இழப்பீடு வழங்கும் நடவடிக்கை மேற்கொள்ளப்பட்டு வருகின்றது. போரால் ஏற்பட்ட ஏனைய பிரச்சினைகளுக்கும் விரைவில் தீர்வு வழங்கப்படும்.

## இந்திய உதவி தேவை

இந்தியாவுக்கும் இலங்கைக்கும் இடையில், 1960, 1970ஆம் நூற்றாண்டுகளில் காணப்பட்ட நட்புணர்வு மற்றும் தொடர்புகளை மீளக் கட்டியெழுப்ப வேண்டும்.

1971இல், இந்து சமுத்திரத்தை சமாதான வலயமாக மாற்ற வேண்டுமென்று, அப்போதைய பிரதமர் சிறிமாவோ பண்டாரநாயக்க யோசனை முன்வைத்திருந்தார். அதனைச் செயற்படுத்துவதற்கான பலத்தை அதிகரித்துக்கொள்ள, இந்தியாவின் உதவியை எதிர்பார்க்கின்றேன்.

இணக்கப்பாடுகளுடன் எட்டப்படும் இருதரப்புத் தீர்மானங்களை, இரு நாடுகளினதும் மக்களுக்கு சரியான முறையில் தெளிவுபடுத்தப்படவேண்டும்.

நன்மை, தீமைகளை எடுத்துரைத்து, பெரும்பான்மையான மக்களின் விருப்பத்துடன் செயலாற்றுவது அத்தியாவசியம்.

## மீனவர் பிரச்சினைக்கு தீர்வு

தற்போது காணப்படும் பிரச்சினைகளுக்கான தீர்வுகளை விரைவாக அடையாளம் காண்பதுடன், மீனவச் சமுதாயத்துக்குக் கிடைக்கவேண்டிய நன்மைகளைப் பெற்றுக்கொடுத்து, இரு நாடுகளினதும் மீனவர்கள் எதிர்கொண்டிருக்கும் பிரச்சினைகளுக்குத் தீர்வு வழங்க வேண்டும்.

அதுமட்டுமன்றி, இரு நாடுகளுக்கும் இடையில் காணப்படும் வர்த்தக ஏற்றத்தாழ்வுகளுக்கு விரைவில் தீர்வு காணப்படவேண்டும்.

## 90 வீதம் ஒப்படைப்பு

வடக்கு- கிழக்கில் போர்க் காலத்தின் போது பாதுகாப்புத் தரப்பினரால் கைப்பற்றப்பட்டிருந்த காணிகளில் 90 சதவீதத்துக்கும் மேலானவை, அவற்றின் உரிமையாளர்களிடம் கையளிக்கப்பட்டுள்ளன.

சீனா பற்றிய சந்தேகம் வேண்டாம் இரு நாடுகளினதும் புவியியல் இருப்பிடம் தொடர்பில் தெளிவான புரிந்துணர்வு இருப்பின், இந்தியாவின் பாதுகாப்புக்கு அச்சுறுத்தல் ஏற்படக்கூடிய எந்தவொரு செயற்பாட்டுக்கும் இலங்கையைப் பயன்படுத்திக்கொள்ள இடமளிக்கப் போவதில்லை. சீனாவுடனான தொடர்புகள் பற்றி எந்தவித சந்தேகமும் கொள்ள வேண்டாம்.

## முதலீட்டாளர்களுக்கு அழைப்பு

இலங்கையில் முதலீடு செய்வதற்கான வாய்ப்புகள் விரிவுபடுத்தப்பட்டுள்ளன. அதனால், இந்திய முதலீட்டாளர்களுக்கு பகிரங்க அழைப்பு விடுக்கின்றேன்.

## மோடி வரவேண்டும்

இந்தியப் பிரதமரை இலங்கைக்கு இராஜாங்க பயணமொன்றை மேற்கொள்ள அழைக்கின்றேன்- என்று ஜனாதிபதி தெரிவித்தார்.

ஜனாதிபதியின் நீண்டநேர தெளிவுபடுத்தல் தொடர்பில் பாராட்டுகளைத் தெரிவித்த இந்திய வெளிவிவகாரச் செயலாளர், இரு நாடுகளுக்கும் இடையிலான கருத்துக்கள் சமமாக இருப்பதால், இரு நாடுகளுக்கும் இடையிலான நட்புணர்வைத் தொடர்ந்து முன்னோக்கிக் கொண்டுசெல்ல முடியுமென்றும் தெரிவித்தார்.

## மின்சாரப் பரிமாற்றம்

மின்சாரத்தை அதிகளவில் பயன்படுத்தும் சந்தர்ப்பங்களை அடையாளம் கண்டு, இரு நாடுகளுக்கிடையில் மின்சாரக் கொடுக்கல் வாங்கல்களை மேற்கொள்வது தொடர்பிலும் அவதானம் செலுத்தப்பட்டது.

இறுதியில், இரு நாடுகளுக்கும் இடையிலான தொடர்புகளை உயர் மட்டத்துக்குக் கொண்டுசெல்ல வேண்டுமாயின், குறுகிய மற்றும் நீண்டகாலத் தேவைகளின் பொருட்டு முன்னெடுக்கப்பட வேண்டிய நடவடிக்கைகளைத் துல்லியமாக அடையாளம் காணவேண்டுமென்பது, இருதரப்பினதும் கருத்தாக அமைந்திருந்தது. - என்று ஜனாதிபதி ஊடகப் பிரிவு தெரிவித்தது. (கு)

## யாழ்....

வின் இரண்டாவது அமர்வு, நாளை வியாழக்கிழமை நிகழ்நிலையில் நடைபெறவுள்ளது. இதற்கான சகல ஏற்பாடுகளும் நிறைவடைந்துள்ளன என்று யாழ். பல்கலைக்கழக துணைவேந்தரின் ஊடகப் பிரிவு அறிவித்துள்ளது.

இந்தமாதம் 7 ஆம் திகதி தொடக்கம் 9 ஆம் திகதி வரை பட்டமளிப்பு விழாவை நடத்துவதற்குத் திட்டமிடப்பட்டிருந்த போதிலும், நாட்டில் நிலவும் கொரோனாப் பெருந்தொற்று நிலைமைகள் காரணமாக பட்டமளிப்பு நடைபெறவில்லை. பட்டமளிப்பு விழாவில் பெருமளவானோர் ஒன்று கூடுவதற்கு அனுமதிக்க முடியாது என்றும், ஆனால், அதனை நிகழ்நிலையில் நடத்துவதற்குத் தடையில்லை என்றும் சுகாதார சேவைகள் பணிப்பாளர் அறிவுறுத்தியிருந்தார். அதனால் மாணவர்களின் பட்டங்களை உறுதிப்படுத்துவதற்காக நாளை 7 ஆம் திகதி நிகழ்நிலைப் பட்டமளிப்பு விழாவை நடத்துவதற்குத் திட்டமிடப்பட்டிருந்தது.

இதன்படி, நிகழ்நிலையில் நாளை முற்பகல் 9 மணிக்கு துணைவேந்தர் பேராசிரியர் சி.சிறிசுருணராஜா தலைமையில், கைலாசபதி கலையரங்கில் இரண்டு அமர்வுகளாகப் பட்டமளிப்பு விழா நடைபெறவுள்ளது.

பட்டமளிப்பு விழாவை யாழ். பல்கலைக்கழகத்தின் யூரியூப் மற்றும் முகப்புத்தக பக்கம் ஆகியவற்றினூடாக நேரலையில் பார்வையிடமுடியும். பட்டம் பெறுபவர்களுக்கு நேரலைக்கான இணைப்புக்கள் தனித்தனியாக மின்னஞ்சல் மூலம் அறிவிக்கப்பட்டுள்ளது என்றும் துணைவேந்தரின் ஊடகப் பிரிவின் அறிவித்தலில் குறிப்பிடப்பட்டுள்ளது.

இதேநேரம், நாடுவழமைக்குத்திரும்பியதும் மாணவர்களுக்கான சம்பிரதாயபூர்வ பட்டமளிப்பு விழா நடத்தப்பட்டுள்ளது என்றும் மேலும் தெரிவிக்கப்பட்டுள்ளது. (கு)

## பொலிஸாரை...

ஒருவர் கைதுசெய்யப்பட்டுள்ளார். அவரிடமிருந்து இரண்டு வாங்களும் கைப்பற்றப்பட்டுள்ளன என்று பொலிஸார் தெரிவித்தனர்.

நேற்றுமுன்தினம் இரவு இந்தத் தாக்குதல் நடத்தப்பட்டுள்ளது.

குறித்த பகுதியில் வன்முறைச் சம்பவம் இடம்பெறுவதாக பொலிஸாரின் அவசர சேவை இலக்கமான 119க்கு பிரதேச மக்களால் தகவல் வழங்கப்பட்டுள்ளது. இதனையடுத்து அந்த பிரதேசத்துக்குச் சென்ற பொலிஸார் மீது வாள்வெட்டு வன்முறை இடம்பெற்றுள்ளது என்று பொலிஸார் கூறுகின்றனர்.

சம்பவத்தில் 4 பொலிஸார் காயமடைந்துள்ளனர். இருவர் தர்மபுரம் மருத்துவமனையில் சேர்க்கப்பட்டு சிகிச்சை பெற்றுவருகின்றனர். அவர்களில் ஒருவர்கிளிநொச்சி மாவட்ட பொது மருத்துவமனைக்கு மாற்றப்பட்டுள்ளார். மற்றைய இருவர் சாதாரண காயங்களுடன் சிகிச்சை பெற்று திரும்பியுள்ளனர். சம்பவம் தொடர்பில் பொலிஸார் விசாரணை மேற்காண்டு வருகின்றனர். (கு-6)

## இந்திய...

படகை மோதிச் சேதப்படுத்தியதோடு படகில் இருந்த குருநகர் மீனவர்களை கடலில் தூக்கிப்போடும் முயற்சியில் ஈடுபட்டனர் என்று குற்றஞ்சாட்டப்பட்டுள்ளது.

இது தொடர்பில் பாதிக்கப்பட்ட குருநகர் பகுதி மீனவர்கள் தெரிவிக்கையில், இன்று(நேற்று) அதிகாலை 3 மணியளவில் இலங்கை கடற்பகுதியில் மீன்பிடித்துக் கொண்டிருந்தபோது இந்திய மீன்பிடி ரோலர் ஒன்று அத்துமீறி இலங்கை கடற்பரப்புக்குள் நுழைந்தது. அந்தப் படகிலிருந்தவர்கள் தமது படகை எங்கள் படகுமீது நேரடியாக மோதிச் சேதப்படுத்தினர். நாம் மூன்று பேர் எமது படகில் இருந்தோம். எங்களையும் அவர்கள் தாக்கியதோடு, எங்களை கடலில் தூக்கிப்போடவும் முயற்சித்தனர். இது பெரும் அதிர்ச்சியை ஏற்படுத்தியுள்ளது.

எமது கடலில் நாங்கள் சுதந்திரமாகச் சென்று மீன்பிடிக்க முடியாதநிலை காணப்படுகின்றது." என்று தெரிவித்தனர்.

இந்தச் சம்பவத்துக்கு குருநகர் மீனவ சங்கம் கண்டனம் வெளியிட்டுள்ளது. இதேவேளை, இந்திய மீனவர்களின் அத்துமீறிய செயற்பாட்டை நிறுத்துவதற்கு இலங்கை அரசு நடவடிக்கை எடுக்க வேண்டும் என்று குருநகர் கடற்பொறியில் அபிவிருத்திச் சங்கத்தின் தலைவர் ஜீலியன் சகாயராஜா வலியுறுத்தினார்.

'இந்திய இழுவைப் படகுகளின் பிரச்சினை தொடர்பில் ஏற்கனவே கடற்பொறியில் அமைச்சு மட்டத்தில் முறையிடப்பட்டுள்ளோம். இந்திய மீனவர்களின் எல்லைதாண்டிய வருகை நிறுத்தப்பட வேண்டும்.

இந்தச் சம்பவத்தில் பாதிக்கப்பட்ட மீனவர்களுக்கும் படகு உரிமையாளர்களுக்கும் இந்திய அரசு இழப்பீடு வழங்கவேண்டும்." - என்று அவர் மேலும் தெரிவித்தார். (கு-26)

## நாவற்குழி...

வர், யாழ்ப்பாணம் மாவட்ட பொலிஸ் புலனாய்வுப் பிரிவினரால் நேற்றுக் கைது செய்யப்பட்டனர்.

அவர்கள் இரவரும் 2020ஆம் ஆண்டு தெல்லிப்பழையில் வீடொன்றில் 32 பவுண் தங்க நகைகளைக்

கொள்ளையிட்ட குற்றச்சாட்டில் தேடப்பட்டுவந்தவர்கள் என்பதும் தெரியவந்துள்ளது.

நாவற்குழியில் கடந்த சனிக்கிழமை வீடு ஒன்றுக்குள் புகுந்த கொள்ளையர்கள் இருவர், அங்கு வசித்த தாயையும் மகளையும் கட்டை ஒன்றால் கடுமையாகத்தாக்கி நகைகளைத் தருமாறு துன்புறுத்தியுள்ளனர்.

பின்னர் 5 ஆயிரம் ரூபா பணத்தையும் 80 ஆயிரம் ரூபா பெறுமதியான அலைபேசியையும் கொள்ளையிட்டுத் தப்பித்தனர்.

சம்பவத்தில் படுகாயமடைந்த தாயும் மகளும் யாழ்ப்பாணம் போதனா மருத்துவமனையில் சேர்க்கப்பட்டு சிகிச்சை பெற்றனர்.

சம்பவம் தொடர்பில் சாவகச்சேரி பொலிஸார் விசாரணைகளை மேற்கொண்டு வந்தனர். இந்தநிலையில், யாழ்ப்பாணம் மாவட்ட பொலிஸ் புலனாய்வுப் பிரிவுக்கு சந்தேகநபர்கள் பற்றிய தகவல் கிடைத்தது. அதனையடுத்து 23 மற்றும் 26 வயதுடைய சந்தேக நபர்கள் இருவரையும் நாவற்குழியில் வைத்து பொலிஸ் புலனாய்வுப் பிரிவினர் கைதுசெய்தனர். அவர்கள் விசாரணை மற்றும் சட்டநடவடிக்கைக்காக சாவகச்சேரி பொலிஸ் நிலையத்தில் பார்ப்படுத்தப்பட்டனர்.

2020ஆம் ஆண்டு தெல்லிப்பழையிலுள்ள வீடு ஒன்றில் 32 பவுண் நகைகளைக் கொள்ளையிட்ட சம்பவத்துடன் கைதுசெய்யப்பட்ட இருவரும் முதன்மை சந்தேக நபர்கள் என விசாரணையில் கண்டறியப்பட்டுள்ளது என்று பொலிஸார் கூறினர். (கு-26)

## தாக்குதலாளியை...

எனினும், பொலிஸார் அவரைத் தப்பிக்க விட்டனர் என்று பாதிக்கப்பட்டவர்கள் குற்றஞ்சாட்டுகின்றனர்.

ஏழாலை சிவகுரு கடைக்கு அருகாமையிலுள்ள வீடொன்றுக்குள் நேற்றுமுன்தினம் இரவு புகுந்த சட்டவிரோதக் குழு தாக்குதல் நடத்தியது.

ஒன்று இதன்போது வீட்டிலிருந்த இருவரை கடுமையாகத் தாக்கிய நிலையில் ஒருவர் தெல்லிப்பழை ஆதார மருத்துவமனையில் சேர்க்கப்பட்டுள்ளார். வீட்டிலிருந்த உடைமைகளுக்கும் அந்தக் குழுவினர் சேதம் விளைவித்தனர். அந்தக் குழுவினர், தாக்குதல் நடத்தும் போது சத்தம்கேட்டு அயலவர்கள் அங்கு சென்று தாக்குதல் நடத்தியவர்களில் ஒருவரைப் பிடித்து பொலிஸாரிடம் ஒப்படைத்தனர்.

அவ்வாறு ஒப்படைக்கப்பட்ட நபர் பல்வேறு குற்றச்சாட்டுகளுடன் தொடர்புடையவர் என்று அறிகின்றோம். ஆனால், அவரை பொலிஸார் வேண்டும் என்றே தப்பிக்க விட்டுள்ளனர் என்று கருதுகிறோம்.

பொலிஸார் பொதுமக்களின் பாதுகாப்புத் தொடர்பில் கரிசனை கொள்ளாமல் சட்டவிரோதக் குழுக்களுக்கு ஆதரவு வழங்குவது பொலிஸார் மீது மக்கள் வைத்திருக்கும் நம்பிக்கையை தொடர்ச்சியாகக் கேள்விக்குள்ளாக்கும்.

ஆகவே, குறித்த தாக்குதல் சம்பவம் தொடர்பில் சுன்னாகம் பொலிஸார் நீதியானதும் நியாயமானதுமான விசாரணைகளை மேற்கொள்ள வேண்டும் என்று கோரிக்கை விடுத்தனர். (கு-125)



# டோனி மந்தமான ஆட்டம் சென்னை அணி தோல்வி!

புயல், ஓக். 6

**ஐ.பி.எல். தொடரில் நேற்றுமுன்தினம் இரவு நடைபெற்ற ஆட்டத்தில் சென்னை சுப்பர் கிங்ஸைத் தோற்கடித்தது டெல்லி கப்பிடல்ஸ். டோனியின் மந்தமான ஆட்டம், கௌதம் தவறவிட்ட பிடியெடுப்பு, சென்னையின் தோல்விக்குக் காரணமாக அமைந்தன.**

நாணயச் சுழற்சியில் வெற்றி பெற்ற டெல்லி முதலில் களத்தடுப்பைத் தீர்மானித்தது. சென்னை சுப்பர் கிங்ஸின் ஆரம்ப வீரர்களான ஹெய்க் வாட், டுபிளஸி இரு வரும் மந்தமான ஆட்டத்தையே வெளிப்படுத்தினர். 13 ஓட்டங்களுடன் ஹெய்க்வாட்டும், 10 ஓட்டங்களுடன் டுபிளஸியும் ஆட்டமிழந்தனர். உத்தப்பா 19 பந்துகளில் 19 ஓட்டங்களுடன் ஆட்டமிழந்தார். அம்பதி ராயு 43 பந்துகளில் 55 ஓட்டங்களைப் பெற்றார். 27 பந்துகளை எதிர்கொண்ட டோனி 18 பந்துகளை மட்டுமே பெற்றார். இதில் ஒரு பவுண்டரிசூடில்லை.

ஜடேஜா, பிராவோ போன்ற வீரர்கள் வெளியில் இருக்கத்தக்கதாக டோனி வெளிப்படுத்திய மந்தமான ஆட்டம் பெரும் விமர்சனங்களை ஏற்படுத்தியுள்ளது. பந்துவீச்சில் அக்சர் பட்டேல் 2 இலக்குகளைக் கைப்பற்றினார். பதிலுக்குக் களமிறங்கிய

டெல்லி முதல் இரு பந்துப் பரிமாற்றங்களில் 20 ஓட்டங்களைக் கடந்தது. அதன் பின்னர் 18 ஓட்டங்களுடன் வீழ்த்தப்பட்டார் பிருத்வி ஷா. ஸ்ரேயாஸ் 2, பன்ட் 15, ரியாஸ் பட்டேல் 18 என்று அடுத்தடுத்துப் பவிலியன் திரும்ப சென்னையின் கரங்களுள் ஓங்கின. தவானும் பந்துகளை வீணடிக்கத் தொடங்கினார். அவர் 39 ஓட்டங்களுடன் வீழ்த்தப்பட்டார். இறுதி 3 பந்துப் பரிமாற்றங்களில் 25 ஓட்டங்களுக்கும் அதிகமாகப் பெற



வேண்டிய நிலையில், ஹெட்மயரின் பிடியெடுப்பைத் தவறவிட்டார் கௌதம். அந்தப் பிடியெடுப்பு பவுண்டரியாக மாறியமை சென்னைக்குக் கூடுதல் அடி. அதன்பின்னர் சிக்சர், பவுண்டரியை விளாசி சென்னையைத் தோற்கடித்தார் ஹெட்மயர். (ம)



## தடுமாற்றம் பொதுப்பிரச்சினை: டோனிக்கு பிளமிங் ஆதரவு!

புயல், ஓக். 6

துடுப்பாட்டம் செய்வதில் டோனி மட்டும் தடுமாறவில்லை. ஐக்கிய அரபு இராச்சியத்தில் இதுவொரு பொதுப் பிரச்சினையாக உள்ளது என்று தெரிவித்தார் சென்னை சுப்பர் கிங்ஸின் தலைமையாய் பிளமிங். அவர் மேலும் தெரிவிக்கையில், துடுப்பாட்டம் செய்வதற்கு டோனி மட்டும் திறைவில்லை, அனைவருமே திறைவினார்கள். ஏனென்றால், ஆடுகளம் கடி

னமாக இருந்தது. 137 ஓட்டங்கள் இந்த ஆடுகளத்தில் வெற்றிபெறப் போதுமானது. இரு அணி வீரர்களும் திறைவினார்கள் என்பதை ஏற்கவேண்டும். இந்த 3 மைதானங்களிலும் என்ன மாதிரியான வேறுபாடு இருக்கிறது என்பதை கண்டுபிடிப்பதும் இந்தக் காலகட்டத்தில் கடினம். நாங்கள் கடந்த இரு ஆட்டங்களில் செய்த தவறுகளைத் திருத்த முயன்று வருகிறோம்- என்றார்.

Digitized by Noolaham Foundation.  
noolaham.org | aayanaham.org

**IELTS** Life Skill - A1  
New Batch  
தனிப்பட்டதும், குழு வகுப்புகள்  
ஆரம்பம் Cont - 077 798 9830  
53, சிவகுருநாதர் வீதி, Brown Rd

### வீடு வாடகைக்கு

கச்சேரிக்கு அருகாமையில்  
A9 வீதியில் சகல வசதிகளுடன்  
கூடிய வீடு வாடகைக்கு விடப்படும்.  
077 386 7124

### மணமகள் தேவை

1996, Hindu, Sweden PR உள்ள  
மணமகனுக்கு அழகிய SL மணமகள்  
தேவை.  
தொடர்புக்கு: 077 408 8241  
Reg No:- MM 13738

### Vacancies

Cashier, Accounts Clerk, Data  
Entry, Designer, Marketing  
Staffs.  
077 143 3368

### வேலைவாய்ப்பு

Loading-Unloading, Helper,  
Packing, Cooking, Waiter,  
CCTV Technician  
076 630 3368

### வேலையாளர்கள் தேவை

யாழ்ப்பாணத்தில் இயங்கும்  
குளிர்பான நிலையத்துக்கு  
ஆண், பெண் வேலையாளர்கள் தேவை.  
மாதம் 4 நாள் கள் லீவு மற்றும் இருவேளை  
உணவுடன் 25000/= வேதனம் வழங்கப்படும்.  
P.N. 077 618 2725

### காணி விற்பனைக்கு

தெல்லிப்பளை வடக்கு வீமன்காமம் பகுதியில் 2  
பரப்புக் காணி விற்பனைக்குகூடு. (நிலப்பரப்பு)  
2 பரப்பாக பிரிக்கப்பட்ட நிலையில் 14 அடிப்  
பாதையுடன். பரப்பு 6 இலட்சம் ரூபாய்.  
யார்வையிடும் நேரம் காலை 6.00 தொடக்கம் மாலை  
6.00 மணி வரை, தரகர் தேவையில்லை.  
077 814 7389, 077 614 7333

### நிரந்தர வேலைவாய்ப்பு

சர்வதேச நிறுவனத்தின் யாழ்ப்பாண பிரதான காரியாலயத்தில் கீழ்வரும் பதவி வெற்றிடங்கள் காண்பு படுகின்றன.



பதவி நிலை-1  
PAC Wealth Planner

வேலை அனுபவம் : 2 வருடங்கள்  
வயது : 25-40  
சம்பளம் : 40,000 (நிரந்தரம்)

பதவி நிலை-2  
Wealth Planner Manager

வேலை அனுபவம் : 2 வருடங்கள்  
வயது : 25-40

பதவி நிலை-3  
Wealth Planner

வயது: 19 வயதிற்கு மேற்பட்டவர்கள் முழு நேரமாகவோ / பகுதி நேரமாகவோ பணிபுரியலாம்

ஆர்வம் உள்ளவர்கள் உங்களது பெயர், முகவரி, தொலைபேசி இலக்கம் ஆகிய விபரங்களை 076 523 1730 என்ற இலக்கத்திற்கு SMS மூலமாக அனுப்பி வைக்கவும்.

Note: நிதி நிறுவனம், தனியார் துறை ஆசிரியர்கள் ஆகிய துறைகளில் அனுபவம் உள்ளவர்கள் விரும்பத்தக்கது.